

وصی رسول ﷺ کون؟

غلام مصطفیٰ ظہیر امن پوری

سیدنا علی رضی اللہ عنہ وصی رسول ﷺ ہیں، صحابہ نے اس وصیت کو نافذ نہیں کیا اور سیدنا علی رضی اللہ عنہ کو خلیفہ بلا فصل تسلیم نہیں کیا، یہ ایک بدعی نظریہ ہے، اس کا اولین پرچارک عبداللہ بن سبا تھا، بعد میں اس پر کچھ دلائل لائے گئے، ذیل میں ان دلائل کی فنی و علمی حیثیت پر بحث کی گئی ہے:

دلیل نمبر ①

سیدنا جابر بن عبداللہ رضی اللہ عنہ بیان کرتے ہیں:

إِنَّ اللَّهَ عَزَّ وَجَلَّ أَنْزَلَ قِطْعَةً مِّنْ نُورٍ فَأَسْكَنَهَا فِي صُلْبِ
آدَمَ، فَسَاقَهَا حَتَّى قَسَمَهَا جُزْئَيْنِ: جُزْءٌ فِي صُلْبِ عَبْدِ
اللَّهِ، وَجُزْءٌ فِي صُلْبِ أَبِي طَالِبٍ فَأَخْرَجَنِي نَبِيًّا وَأَخْرَجَ
عَلِيًّا وَصِيًّا.

”اللہ نے نور کا ٹکڑا نازل کیا، اسے سیدنا آدم علیہ السلام کی صلب میں ٹھہرایا، اسے دو حصوں میں تقسیم کیا، ایک حصہ عبداللہ کی صلب میں ڈال دیا، دوسرا ابوطالب کی صلب میں رکھ دیا گیا، عبداللہ کی صلب سے نبی پیدا ہوا۔ ابو

طالب کی صلب سے وحی علی پیدا ہوئے۔“

(مناقب علی بن ابي طالب لابن المغازلي، ص 87)

تبصرہ:

انتہائی جھوٹی روایت ہے۔

① احمد بن علی تواریخی واسطی کے حالات زندگی نہیں مل سکے۔

② محمد بن عبد اللہ بن ابراہیم بن ثابت ابو بکر اشعری ہے، حافظ ذہبی رحمہ اللہ

فرماتے ہیں کہ دجال اور وضاع ہے۔ (المغنی فی الضعفاء: 2/601)

امام دارقطنی رحمہ اللہ فرماتے ہیں:

كَذَّابٌ دَجَّالٌ۔۔ يَضَعُ الْأَحَادِيثَ .

”جھوٹا، دجال..... احادیث گھڑتا تھا۔“

(الضعفاء والمتروكون: 495)

امام خطیب فرماتے ہیں:

كَانَ كَذَّابًا يَضَعُ الْحَدِيثَ .

”یہ کذاب احادیث وضع کرتا تھا۔“ (تاریخ بغداد: 5/440)

③ محمد بن مصنفی کے بارے میں حافظ ابن حجر فرماتے ہیں:

”تدلیس الترویة کا مرتکب ہے۔“

(تہذیب التہذیب: 4/427)

④ بقیہ بن ولید بھی تدلیس الترویة کرتا تھا۔

⑤ ابو الزبیر محمد بن مسلم بن مدرس بھی مدلس ہے۔

① سوید بن عبدالعزیز جمہور کے نزدیک ضعیف ہے۔

حافظ بیٹھی رضی اللہ عنہ فرماتے ہیں:

ضَعَّفَهُ أَحْمَدُ وَ جُمُّهُورُ الْأَئِمَّةِ .

”امام احمد بن حنبل اور جمہور ائمہ نے اسے ضعیف قرار دیا ہے۔“

(مجمع الزوائد: 3/148، 7/89)

دلیل نمبر ②

ایک روایت میں ہے:

كَانَ لِي النُّبُوَّةُ وَلِعَلِّي الوَصِيَّةُ .

”میرے لئے نبوت اور علی کے لئے وصیت ہے۔“

(شرح نہج البلاغہ: 9/171)

تبصرہ:

بے سند اور بے بنیاد ہے۔

دلیل نمبر ③

سعید بن کرز کہتے ہیں:

كُنْتُ مَعَ مَوْلَايَ يَوْمَ الْجَمَلِ، فَأَقْبَلَ فَارِسٌ فَقَالَ: يَا أُمَّ

الْمُؤْمِنِينَ، فَقَالَتْ عَائِشَةُ: سَلُوهُ مَنْ هُوَ؟ قِيلَ: مَنْ

أَنْتَ؟ قَالَ: أَنَا عَمَّارُ بْنُ يَاسِرٍ، قَالَتْ: قُولُوا لَهُ: مَا تُرِيدُ؟

قَالَ: أَنْشُدُكَ بِاللَّهِ الَّذِي أَنْزَلَ الْكِتَابَ عَلَى رَسُولِ اللَّهِ

صَلَّى اللَّهُ عَلَيْهِ وَسَلَّمَ فِي بَيْتِكَ، أَتَعْلَمِينَ أَنَّ رَسُولَ اللَّهِ
 صَلَّى اللَّهُ عَلَيْهِ وَسَلَّمَ جَعَلَ عَلِيًّا وَصِيًّا عَلَى أَهْلِهِ وَفِي
 أَهْلِهِ؟ قَالَتْ: اللَّهُمَّ نَعَمْ، قَالَ: فَمَا لَكَ؟ قَالَتْ: أَطْلُبُ
 بِدَمِ عُثْمَانَ أَمِيرِ الْمُؤْمِنِينَ، قَالَ: فَتَكَلَّمِ، ثُمَّ جَاءَ فَوَارِسُ
 أَرْبَعَةً فَهَتَفَ بِهِمْ رَجُلٌ مِنْهُمْ، قَالَ: تَقُولُ عَائِشَةُ: ابْنُ
 أَبِي طَالِبٍ وَرَبِّ الْكَعْبَةِ، سَلُوهُ مَا يُرِيدُ؟ قَالُوا: مَنْ
 أَنْتَ؟ قَالَ: أَنَا عَلِيُّ بْنُ أَبِي طَالِبٍ، قَالَتْ: سَلُوهُ مَا
 يُرِيدُ؟ قَالُوا: مَا تُرِيدُ؟ قَالَ: أَنْشُدْكَ بِاللَّهِ الَّذِي أَنْزَلَ
 الْكِتَابَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فِي
 بَيْتِكَ، أَتَعْلَمِينَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
 جَعَلَنِي وَصِيًّا عَلَى أَهْلِهِ وَفِي أَهْلِهِ؟ قَالَتْ: اللَّهُمَّ نَعَمْ،
 قَالَ: فَمَا لَكَ؟ قَالَتْ: أَطْلُبُ بِدَمِ أَمِيرِ الْمُؤْمِنِينَ عُثْمَانَ،
 قَالَ: أَرِينِي قَتْلَةَ عُثْمَانَ، ثُمَّ انْصَرَفَ وَالتَّحَمَ الْقِتَالَ.

”میں جنگِ جمل کے دن اپنے ساتھیوں کے ساتھ تھا، اسی دوران ایک
 شہسوار آیا، کہا: ام المؤمنین! سیدہ عائشہ رضی اللہ عنہا نے اپنے حامیوں سے کہا:
 پوچھو: کون ہے؟ دریافت کیا گیا: آپ کون؟ کہا: میں عمار بن یاسر ہوں،
 سیدہ عائشہ رضی اللہ عنہا نے کہا، کیا چاہتے ہیں؟ کہا: میں آپ کو اس ذات کی قسم

دے کر پوچھتا ہوں، جس نے آپ کے گھر میں رسول اللہ ﷺ پر قرآن نازل فرمایا، کیا آپ جانتی ہیں کہ رسول اللہ ﷺ نے اپنے اہل بیت میں سے اپنے اہل و عیال پر سیدنا علی رضی اللہ عنہ کو وصی بنایا تھا؟ سیدہ عائشہ رضی اللہ عنہا نے کہا: اللہ کی قسم! جی ہاں! سیدہ عمار رضی اللہ عنہا نے کہا: تو اب کیا ہوا؟ کہا: میں امیر المؤمنین سیدنا عثمان رضی اللہ عنہ کے خون کا مطالبہ کرتی ہوں۔ راوی کہتے ہیں: ان کی گفتگو (مکمل) ہوئی، پھر چار شہسوار آئے، ایک نے آواز لگائی، سیدہ عائشہ رضی اللہ عنہا نے کہا: رب کعبہ کی قسم! ابن ابی طالب معلوم ہوتے ہیں، اپنے حامیوں سے کہا: دریافت کرو، کون ہیں؟ کہا: میں علی بن ابی طالب ہوں، سیدہ عائشہ رضی اللہ عنہا نے کہا: کیا چاہتے ہیں؟ سیدنا علی رضی اللہ عنہ نے کہا: میں آپ کو اس ذات کی قسم دے کر پوچھتا ہوں، جس نے آپ کے گھر میں رسول اللہ ﷺ پر قرآن نازل فرمایا، کیا آپ جانتی ہیں کہ رسول اللہ ﷺ نے اہل بیت میں سے اپنے اہل و عیال پر مجھے وصی بنایا تھا؟ سیدہ عائشہ رضی اللہ عنہا نے کہا: اللہ کی قسم! جی ہاں، سیدنا علی رضی اللہ عنہ نے کہا: تو اب کیا ہوا؟ کہا: میں امیر المؤمنین سیدنا عثمان رضی اللہ عنہ کے خون کا بدلہ لینے مطالبہ کرتی ہوں؟ سیدنا علی رضی اللہ عنہ نے کہا: آپ کے خیال میں میں نے ان کو شہید کیا ہے؟ پھر چلے گئے، جنگ چھڑ گئی۔“

(مجمع الزوائد للہیثمی: 237/7)

تبصرہ:

سند ضعیف ہے، سعید بن کرز اور اسباط بن عزہ دونوں مجہول ہیں، حافظ

پیشی ﷺ فرماتے ہیں:

سَعِيدُ بْنُ كُرْزٍ، وَأَسْبَاطُ بْنُ عَمْرِو الرَّاوي عَنْهُ لَمْ
أَعْرِفُهُمَا .

”سعید بن کرز اور اسباط بن عمرہ دونوں کو میں نہیں جانتا۔“

(مجمع الزوائد: 237/7-238)

اسباط بن عمرہ کو امام ابو حاتم رازی ﷺ نے بھی مجہول کہا ہے۔

(عِلل الحديث لابن أبي حاتم: 2171)

استدلال کی خطا:

اس ضعیف روایت سے بھی کسی طور سیدنا علیؑ کا خلیفہ بلا فصل ہونا ثابت نہیں ہوتا، بلکہ صرف اتنا ثابت ہوتا ہے کہ آپ نے انہیں اہل بیت پر نگران بنایا تھا۔
حافظ سیوطیؒ (۹۱۱ھ) کہتے ہیں:

عِنْدِي أَنَّ الْمُرَادَ بِهَذَا اسْتِخْلَافُهُ عَلِيَّ أَهْلِهِ لَمَّا خَرَجَ
إِلَى غَزْوَةِ تَبُوكَ كَمَا هُوَ مَعْنَى قَوْلِهِ : أَنْتَ مِنِّي بِمَنْزِلَةِ
هَارُونَ مِنْ مُوسَى لَا وَصِيَّةَ بَعْدَ الْمَوْتِ وَاللَّهُ أَعْلَمُ .

”میں سمجھتا ہوں کہ اس سے مراد اپنے اہل خانہ پر نگران بنانا ہے، نبی کریم ﷺ غزوہ تبوک کے لئے نکلے جیسا کہ اس حدیث کا معنی ہے:
”آپ کو مجھ سے وہی نسبت ہے، جو ہارون کو موسیٰ سے تھی۔“ وفات کے بعد وصی مراد نہیں ہے۔“

علامہ ابوالعباس قرطبی رحمۃ اللہ علیہ (۲۵۶ھ) فرماتے ہیں:

قَدْ اسْتَدَلَّ بِهَذَا الْحَدِيثِ الرَّوَّافِضُ، وَالْإِمَامِيَّةُ، وَسَائِرُ
فِرْقِ الشَّيْعَةِ عَلَى أَنَّ النَّبِيَّ صَلَّى اللَّهُ عَلَيْهِ وَسَلَّمَ
اسْتَخْلَفَ عَلِيًّا رَضِيَ اللَّهُ عَنْهُ عَلَى جَمِيعِ الْأُمَّةِ فَأَمَّا
الرَّوَّافِضُ فَقَدْ كَفَرُوا الصَّحَابَةَ كُلَّهُمْ، لِأَنَّهُمْ عِنْدَهُمْ
تَرَكَوا الْعَمَلَ بِالْحَقِّ الَّذِي هُوَ النَّصُّ عَلَى اسْتِخْلَافِ
عَلِيٍّ رَضِيَ اللَّهُ عَنْهُ وَاسْتَخْلَفُوا غَيْرَهُ بِالْاجْتِهَادِ، وَمِنْهُمْ
مَنْ كَفَرَ عَلِيًّا رَضِيَ اللَّهُ عَنْهُ لِأَنَّهُ لَمْ يَطْلُبْ حَقَّهُ،
وَهُؤُلَاءِ لَا يُشَكُّ فِي كُفْرِهِمْ، لِأَنَّ مَنْ كَفَرَ الْأُمَّةَ كُلَّهَا
وَالصَّدْرَ الْأَوَّلَ، فَقَدْ أَبْطَلَ نَقْلَ الشَّرِيعَةِ، وَهَدَمَ الْإِسْلَامَ.

”اس حدیث سے روافض، امامیہ اور شیعہ کے دیگر فرقوں نے دلیل لی
ہے کہ نبی کریم صلی اللہ علیہ وسلم نے سیدنا علی رضی اللہ عنہ کو پوری امت پر خلیفہ مقرر کیا،
روافض نے تمام صحابہ کی تکفیر کی ہے، کیونکہ روافض کے نزدیک صحابہ نے
حق یعنی سیدنا علی رضی اللہ عنہ کی خلافت پر وارد نص پر عمل نہیں کیا، نیز کسی اور
اپنے اجتہاد سے خلیفہ نامزد کیا۔ بعض روافض تو سیدنا علی رضی اللہ عنہ کی تکفیر بھی
کرتے ہیں کہ انہوں نے اپنے حق کا مطالبہ کیوں نہ کیا۔ ایسے روافض
کے کفر میں کوئی شک نہیں، کیونکہ جس نے پوری امت اور صدر اول کے

مسلمانوں کو کہا، دراصل اس نے شریعت کی نقل کو باطل کہا اور اسلام کو
مسمار کر دیا۔“

(المفہم لما أشکل من تلخیص کتاب مسلم: 273/6، تفسیر القرطبی: 277/7)

دلیل نمبر ۴

سیدنا سلمان رضی اللہ عنہ بیان کرتے ہیں کہ رسول اللہ ﷺ نے فرمایا:

وَصَيِّي عَلِيُّ بْنُ أَبِي طَالِبٍ .

”میرے وصی علی بن ابی طالب ہیں۔“

(الضعفاء الكبير: 469/3)

تبصرہ:

باطل روایت ہے، حافظ ذہبی رحمہ اللہ فرماتے ہیں:

هَذَا كَذِبٌ . ”یہ جھوٹ ہے۔“

(میزان الاعتدال: 398/3)

حافظ ابن الجوزی رحمہ اللہ فرماتے ہیں:

هَذَا لَا يَصِحُّ . ”یہ روایت ثابت نہیں۔“

(الموضوعات: 375/1)

نیز کہتے ہیں:

قَالَ عَبْدُ الْعَزِيزِ بْنُ سَعِيدٍ الْحَافِظُ : أَكْثَرُ رُوَاةِ هَذَا

الْحَدِيثِ مَجْهُولُونَ وَضَعَفَاءٌ .

”حافظ عبدالغنی بن سعید رضی اللہ عنہ فرماتے ہیں: اس روایت کے اکثر راوی

مجهول اور ضعیف ہیں۔“ (الموضوعات: 375/1)

اسی کو حافظ ابن حجر (لسان المیزان: ۴۸۰/۴) اور حافظ سیوطی (الکافی المصنوعہ:

۳۲۷/۱) نے برقرار رکھا ہے۔

① اسماعیل بن زیاد کو فی متروک ہے۔ حافظ ابن حجر رضی اللہ عنہ فرماتے ہیں:

”مَتْرُوكٌ كَذَّبُوهُ“. ”یہ متروک ہے، محدثین نے اسے جھوٹا کہا ہے۔“

(تقریب التہذیب: 446)

امام ابن عدی رضی اللہ عنہ فرماتے ہیں:

”مُنْكَرُ الْحَدِيثِ“. ”منکر الحدیث ہے۔“

(الکامل فی ضعف الرجال: 314/1)

امام ابن حبان رضی اللہ عنہ فرماتے ہیں:

شَيْخٌ دَجَالٌ لَا يَحِلُّ ذِكْرُهُ فِي الْحَدِيثِ إِلَّا عَلَى سَبِيلِ

الْقَدْحِ فِيهِ.

”جھوٹا شیخ تھا، اس کی روایت صرف جرح کے لئے بیان کی جاسکتی ہے۔“

(کتاب المجروحین من المحدثین والضعفاء والمتروکین: 129/1)

حافظ ذہبی رضی اللہ عنہ نے ”کذاب“ کہا ہے۔

(المغنی فی الضعفاء: 81/1)

② قیس بن میناء کے بارے میں امام عقیلی رضی اللہ عنہ فرماتے ہیں:

لَا يُتَابَعُ عَلَى حَدِيثِهِ وَكَانَ لَهُ مَذْهَبٌ سُوءٌ .

”اس کی روایات پر متابعت نہیں کی گئی، گندے مذہب والا تھا۔“

(الضعفاء الكبير: 469/3)

③ جریر بن شراحیل مجہول ہے، امام ابو حاتم رازی رحمۃ اللہ علیہ فرماتے ہیں:

شَيْخٌ مَجْهُولٌ . ”مجہول شیخ۔“

(الجرح والتعديل لابن أبي حاتم: 504/2)

حافظ ذہبی رحمۃ اللہ علیہ نے بھی مجہول کہا ہے۔

(المغني في الضعفاء: 129/1)

دلیل نمبر ⑤

ابن مطہر حلی نے لکھا ہے:

قَوْلُهُ تَعَالَى : ﴿إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي﴾ (البقرة: 124) رَوَى الْفَقِيهَ ابْنُ الْمَغَازِلِيِّ الشَّافِعِيُّ عَنِ ابْنِ مَسْعُودٍ ، قَالَ : قَالَ النَّبِيُّ صَلَّى اللَّهُ عَلَيْهِ وَسَلَّمَ انْتَهتِ الدَّعْوَةُ إِلَيَّ وَإِلَى عَلِيِّ ، لَمْ يَسْجُدْ أَحَدُنَا لِصَنَمٍ قَطُّ ، فَاتَّخِذْنِي نَبِيًّا وَاتَّخِذْ عَلِيًّا وَصِيًّا .

”اللہ تعالیٰ کے فرمان: ﴿إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي﴾ (البقرة: 124) کی تفسیر میں فقیہ ابن المغازلی نے یہ روایت نقل کی ہے کہ سیدنا عبد اللہ بن مسعود رضی اللہ عنہ بیان کرتے ہیں رسول اللہ صلی اللہ علیہ وسلم

نے مجھے فرمایا: مجھ پر اور علی پر دعوت و تبلیغ کا اختتام ہو گیا ہے، ہم نے کبھی
بت کو سجدہ نہیں کیا۔ چنانچہ مجھے نبی مانو اور علی کو وصی۔“

(منہاج الکرامۃ لابن المطہر الحلبي مطبوع مع منہاج السنۃ لابن تیمیۃ :

36/4، مناقب علي لابن المغازلي المزموم الشافعي، ص 277)

تبصرہ:

جھوٹی روایت ہے، میناء بن ابی میناء مولیٰ عبدالرحمن بن عوف منکر الحدیث اور

متروک و ضعیف ہے، حافظ ابن حجر رحمۃ اللہ علیہ فرماتے ہیں:

مَتْرُوكٌ رُمِيَ بِالرَّفْضِ وَكَذَّبَهُ أَبُو حَاتِمٍ وَوَهَلَ الْحَاكِمُ
فَجَعَلَ لَهُ صُحْبَةً .

”یہ متروک ہے، رفس کا ملزم ہے، امام ابو حاتم رازی رحمۃ اللہ علیہ نے اسے جھوٹا
کہا ہے۔ البتہ امام حاکم رحمۃ اللہ علیہ نے غلطی سے صحابی قرار دیا ہے۔“

(تقریب التہذیب: 7059)

امام احمد بن حنبل، امام یحییٰ بن معین، امام نسائی، امام ابو زرعد رازی، امام ترمذی،

امام جوزجانی، امام ابن عدی، امام عقیلی، امام دارقطنی، امام یعقوب بن سفیان

فسوی رحمۃ اللہ علیہ اور جمہور نے اسے مجروح قرار دیا ہے۔

امام ابو حاتم رازی رحمۃ اللہ علیہ فرماتے ہیں:

مُنْكَرُ الْحَدِيثِ، رَوَى أَحَادِيثَ فِي أَصْحَابِ النَّبِيِّ مَنَّا كَثِيرٌ
لَا يُعْبَأُ بِحَدِيثِهِ كَانَ يَكْذِبُ .

”منکر الحدیث ہے، صحابہ کے بارے میں منکر روایتیں بیان کرتا تھا، اس کی حدیث قابل الثقات نہیں، یہ جھوٹا تھا۔“

(الجرح والتعديل لابن أبي حاتم: 395/8)

امام ابن حبان رضی اللہ عنہ نے الثقات (۴۵۵/۵) میں ذکر کیا ہے۔ کتاب الحجر و حین

(۲۲/۳) میں بھی لائے ہیں، فرماتے ہیں:

مُنْكَرُ الْحَدِيثِ قَلِيلٌ الرَّوَايَةُ رَوَى أَحْرَفًا يَسِيرَةً لَا تُشْبِهُ

أَحَادِيثَ الثَّقَاتِ وَجَبَّ التَّنَكُّبُ عَنْ رِوَايَتِهِ .

”منکر الحدیث اور قلیل الروایہ ہے، چند روایات بیان کی ہیں، جو ثقات کی

روایات سے موافق نہیں، اس کی روایت سے بچنا لازم ہے۔“

اس کے ضعیف و متروک ہونے پر اجماع ہے۔

شیخ الاسلام ابن تیمیہ رضی اللہ عنہ (661-728ھ) فرماتے ہیں:

الْجَوَابُ مِنْ وُجُوهِ: أَحَدُهَا: الْمَطَالِبَةُ بِصِحَّةِ النَّقْلِ عَنِ

ابْنِ سَلَامٍ وَابْنِ الْحَنْفِيَّةِ.

الثَّانِي: أَنَّهُ بِتَقْدِيرِ ثُبُوتِهِ لَيْسَ بِحُجَّةٍ مَعَ مُخَالَفَةِ

الْجَمْهُورِ لَهَا.

الثَّلَاثُ: أَنَّ هَذَا كَذِبٌ عَلَيْهِمَا .

الرَّابِعُ: أَنَّ هَذَا بَاطِلٌ قَطْعًا .

جواب یہ ہے:

- ① عبداللہ بن سلام اور ابن حنفیہ تک سند ثابت نہیں۔
 ② بالفرض ثابت ہو جائے، تب بھی جمہور کے مخالف ہونے کی وجہ سے حجت نہیں بن سکتی۔

- ③ یہ سیدنا عبداللہ بن سلام رضی اللہ عنہ اور محمد بن حنفیہ رضی اللہ عنہ پر جھوٹ ہے۔
 ④ بلکہ سراسر باطل ہے۔“

(منہاج السنّة النبویة فی نقض الکلام الشیخ یحییٰ القدریة: 133/7-135)

دلیل نمبر ⑥

سیدنا بریدہ بن حصیب سلمی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
 لِكُلِّ نَبِيٍّ وَصِيٌّ، وَإِنَّ عَلِيًّا وَصِيِّي وَوَارِثِي .
 ”ہر نبی کا وصی اور وارث ہوتا ہے، علی میرے وصی اور وارث ہیں۔“

(تاریخ دمشق لابن عساکر: 392/42، معجم الصحابة لأبي القاسم نقلاً

عن الموضوعات لابن الجوزي: 376/1)

تبصرہ:

- سند سخت ضعیف، بلکہ من گھڑت ہے۔
 ① محمد بن حمید رازی جمہور کے نزدیک غیر ثقہ اور ضعیف ہے۔
 حافظ ابن حجر رضی اللہ عنہ فرماتے ہیں:
 ضَعِيفٌ . ”ضعیف ہے۔“

(تقریب التہذیب: 5834)

- ② علی بن مجاہد ”ضعیف“ ہے۔

حافظ ذہبی رحمۃ اللہ علیہ نے ”کذاب“ قرار دیا ہے۔

(المغنی فی الضعفاء: 2/905)

حافظ ابن حجر رحمۃ اللہ علیہ فرماتے ہیں:

مَتْرُوكٌ، وَلَيْسَ فِي شَيْءٍ أَحْمَدَ أَوْ ضَعْفٌ مِنْهُ .

”متروک ہے۔ امام احمد رحمۃ اللہ علیہ کے اساتذہ میں اس سے بڑھ کر ضعیف

کوئی نہ تھا۔“ (تقریب التہذیب: 4790)

ضعیف بھی کہا ہے۔ (التلخیص الحبیر: 1/31)

”علی بن مجاہد کے بارے میں امام یحییٰ بن سُرَیْس کہتے ہیں:

”پر لے درجے کا جھوٹا ہے۔“

(الجرح والتعدیل لابن ابی حاتم: 6/205، وسندہ حسن)

ابوغسان محمد بن عمرو کہتے ہیں:

تَرَكَتُهُ، وَلَمْ يَرْضِهِ .

”میں نے اسے چھوڑ دیا۔ وہ اس سے راضی نہیں تھے۔“

(الضعفاء للعقيلي: 3/252، وسندہ صحيح)

امام احمد بن حنبل رحمۃ اللہ علیہ فرماتے ہیں:

كَتَبْنَا عَنْهُ، مَا أَرَى بِهِ بَأْسًا .

”ہم نے اس سے حدیث لکھی، ٹھیک ہی ہے۔“

(سوالات ابی داؤد لأحمد: 563)

امام ابن حبان رحمۃ اللہ علیہ نے ”الثقات“ میں ذکر کیا ہے۔

یہ دونوں قول جمہور کی مخالفت کی بنا پر مرجوح ہیں، حافظ ذہبی اور ابن حجر رحمہم اللہ کی جرح سے یہی ثابت ہوتا ہے۔

”جریر بن عبد الحمید کہتے ہیں کہ میرے نزدیک ثقہ ہے۔“

(سنن الترمذی: 59)

③، ④ محمد بن اسحاق اور شریک بن عبد اللہ مدلس ہیں، عن سے بیان کر رہے ہیں، سماع کی تصریح نہیں مل سکی۔

الکامل لابن عدی (۱۴/۱۴: ت: شریک بن عبد اللہ القاضی) میں علی بن مجاہد کی متابعت سلمہ بن فضل نے کر رکھی ہے۔

یہ سند سخت ضعیف ہے، محمد بن حمید رازی ضعیف ہے، محمد بن اسحاق اور شریک بن عبد اللہ قاضی کی تدلیس بھی ہے، لہذا متابعت مفید نہیں۔

الموضوعات لابن الجوزی (۳۷۶/۱) میں محمد بن حمید کی متابعت ابو عبد الرحمن احمد بن عبد اللہ فریانی مروزی نے کی ہے، یاد رہے یہ ”وضاع“ (جھوٹی حدیثیں گھڑنے والا) ہے۔

امام دارقطنی رحمہم اللہ فرماتے ہیں:

مَتْرُوكٌ . ”متروک ہے۔“ (سوالات البرقانی: 32)

امام ابن عدی رحمہم اللہ فرماتے ہیں:

لِلْفَرِيَانَانِيِّ بْنِ حَكِيمٍ هَذَا أَحَادِيثٌ مُنْكَرَةٌ .

”اس فریانی کی منکر احادیث ہیں۔“

(الکامل فی ضعف الرجال: 1/173)

امام ابن حبان رضی اللہ عنہ فرماتے ہیں:

كَانَ مِمَّنْ يَرْوِي عَنِ الثَّقَاتِ مَا لَيْسَ مِنْ أَحَادِيثِهِمْ وَعَنْ
غَيْرِ الثَّابِتَاتِ مَا لَمْ يُحَدِّثُوا .

”ثقة اور غیر ثقہ ہر قسم کے راویوں سے وہ احادیث روایات کرتا ہے، جو

انہوں نے بیان ہی نہیں کی ہوتیں۔“ (کتاب المجروحین: 145/1)

حافظ ذہبی رضی اللہ عنہ نے ”وضاع“ کہا ہے۔

(المغني في الضعفاء: 43/1)

حافظ ابن الجوزي رضی اللہ عنہ فرماتے ہیں:

هَذَا حَدِيثٌ لَا يَصِحُّ . ”حدیث غیر ثابت ہے۔“

(الموضوعات: 376/1)

دلیل نمبر ④

سیدنا سلمان رضی اللہ عنہ بیان کرتے ہیں کہ میں نے عرض کیا:

يَا رَسُولَ اللَّهِ، لِكُلِّ نَبِيٍّ وَصِيٌّ، فَمَنْ وَصِيُّكَ؟ فَسَكَتَ
عَنِّي، فَلَمَّا كَانَ بَعْدَ رَأْيِي، فَقَالَ: يَا سَلْمَانَ فَأَسْرَعْتُ
إِلَيْهِ، قُلْتُ: لَبَّيْكَ، قَالَ: تَعْلَمُ مَنْ وَصِيٌّ مُوسَى؟ قُلْتُ:
نَعَمْ يُوشَعَ بْنَ نُونٍ، قَالَ: لِمَ؟ قُلْتُ: لِأَنَّهُ كَانَ أَعْلَمَهُمْ،
قَالَ: فَإِنَّ وَصِيِّي وَمَوْضِعَ سِرِّي، وَخَيْرَ مَنْ أَتْرَكَ بَعْدِي،
وَيُنْجِزُ عِدَّتِي، وَيَقْضِي دِينِي عَلَيَّ بِنُ أَبِي طَالِبٍ .

”اے اللہ کے رسول! ہر نبی کا ایک وصی ہوتا ہے، آپ کا وصی کون ہے؟
 آپ خاموش رہے، پھر میری طرف دیکھنے کے بعد فرمایا: سلمان! میں
 جلدی سے آپ کی خدمت میں حاضر ہوا، عرض کیا: حاضر ہوں۔ رسول
 اللہ ﷺ نے فرمایا: جانتے ہو، موسیٰ کا وصی کون تھا؟ عرض کیا: جی ہاں!
 یوشع بن نون، فرمایا: کس حوالے سے؟ عرض کیا: وہ ان میں سب سے
 بڑے عالم تھے۔ آپ نے فرمایا: میرا وصی، رازدان، میرے بعد سب
 سے بہتر، میرے وعدوں کو پورا کرنے والا، میرا قرض ادا کرنے والا علی بن
 ابی طالب ہے۔“ (المعجم الكبير للطبراني: 221/6، ح: 6063)

تبصرہ:

من گھڑت روایت ہے۔

① ناصح بن عبد اللہ المحمّی بالاتفاق متروک الحدیث ہے۔

حافظ بیہمی رحمۃ اللہ علیہ فرماتے ہیں:

فِي إِسْنَادِهِ نَاصِحُ بْنُ عَبْدِ اللَّهِ وَهُوَ مَتْرُوكٌ .

”اس کی سند میں ناصح بن عبد اللہ متروک الحدیث ہے۔“

(مجمع الزوائد: 114/9)

حافظ ابن حجر رحمۃ اللہ علیہ نے ”ضعیف“ کہا ہے۔

(تقریب التہذیب: 7067)

② بیہمی بن یعلیٰ سلمیٰ ضعیف ہے، امام بیہمی بن معین، امام بخاری، امام ابو حاتم

رازی، امام ابن عدی وغیرہ نے مجروح قرار دیا ہے۔

حافظ بیٹمی رحمۃ اللہ علیہ (مجمع الزوائد: ۲/۱۰۲) اور حافظ ابن حجر رحمۃ اللہ علیہ (تقریب

التہذیب: ۷۶۷) نے ضعیف قرار دیا ہے۔

وصی سے مراد:

روایت ضعیف ہے، پھر اس سے مراد بھی خلافت بلا فصل نہیں۔

امام طبرانی رحمۃ اللہ علیہ فرماتے ہیں:

قَوْلُهُ: وَصِيٍّ: يَعْنِي أَنَّهُ أَوْصَاهُ فِي أَهْلِهِ لَا بِالْخِلَافَةِ،

وَقَوْلُهُ: خَيْرٌ مِّنْ أَتْرُكٍ بَعْدِي يَعْنِي مِّنْ أَهْلِ بَيْتِهِ صَلَّى

اللَّهُ عَلَيْهِ وَسَلَّمَ.

”نبی کریم صلی اللہ علیہ وسلم کے اس فرمان: ”میرا وصی“ سے مراد اہل و عیال کا وصی

ہے، نہ کہ خلافت کا ”میرے بعد سب سے بہتر“ سے بھی اہل بیت میں

بہتر ہونا مراد ہے۔“

دلیل نمبر ۸

سیدنا سلمان رضی اللہ عنہ بیان کرتے ہیں:

سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مَنْ وَصِيُّهُ؟

فَقَالَ: وَصِيِّي وَمَوْضِعُ سِرِّي، وَخَلِيفَتِي فِي أَهْلِي، وَخَيْرٌ

مَنْ أَخْلَفَ بَعْدِي عَلَيُّ بْنُ أَبِي طَالِبٍ.

”میں نے نبی کریم صلی اللہ علیہ وسلم سے پوچھا: آپ صلی اللہ علیہ وسلم کا وصی کون ہے؟ فرمایا:

میرے وصی، رازدان، میرے اہل بیت میں خلیفہ اور میرے بعد سب

سے بہتر علی بن ابی طالب ہیں۔“

(المتفق والمفتق للخطیب: 361، الموضوعات لابن الجوزی: 1/374)

تبصرہ:

سند باطل اور موضوع ہے۔

① اسماعیل بن زیاد کوئی کذاب اور دجال ہے، اس کا حال گزر چکا ہے۔

② جریر بن عبد الحمید کندی غیر معروف اور غیر مشہور ہے۔

خطیب بغدادی رحمہ اللہ فرماتے ہیں:

كُوفِيٌّ غَيْرُ مَشْهُورٍ لَمْ أَرَلَهُ ذِكْرًا إِلَّا فِي حَدِيثٍ .

”غیر مشہور کوئی ہے، اس نے صرف یہی حدیث بیان کی ہے۔“

③ اشیاخ من قومہ یہ مجہولین کا ٹولہ ہے۔

لہذا سند باطل ہے۔

④ عمر بن سعد نصری کے بارے میں امام بخاری رحمہ اللہ فرماتے ہیں:

لَمْ يَصِحَّ حَدِيثُهُ . ”اس کی روایت ثابت نہیں ہے۔“

(التاریخ الکبیر: 6/158)

علما کی تحقیق:

علامہ جورقانی رحمہ اللہ فرماتے ہیں:

هَذَا حَدِيثٌ بَاطِلٌ، لَا أَصْلَ لَهُ، مَدَارُهُ عَلَى إِسْمَاعِيلَ بْنِ

زِيَادٍ عَنْ جَرِيرِ بْنِ عَبْدِ الْحَمِيدِ الْكِنْدِيِّ، عَنْ أَشْيَاخٍ مِنْ

قَوْمِهِ، وَإِسْمَاعِيلُ، قَالَ أَبُو حَاتِمٍ مُحَمَّدُ بْنُ حَبَّانَ : هُوَ
 شَيْخٌ دَجَّالٌ، لَا يَحِلُّ ذِكْرُهُ إِلَّا عَلَى سَبِيلِ الْقَدْحِ فِيهِ،
 وَجَرِيرٌ وَأَشْيَاخٌ مِنْ قَوْمِهِ مَعْجُوهُلُونَ، وَجَرِيرٌ هَذَا لَيْسَ
 هُوَ بِجَرِيرِ بْنِ عَبْدِ الْحَمِيدِ الَّذِي رَوَى عَنْهُ سُهَيْلُ بْنُ
 أَبِي صَالِحٍ .

”روایت باطل ہے، اس کی کوئی اصل نہیں، اس کا دارومدار اسماعیل بن
 زیاد عن جریر بن عبد الحمید کندی عن اشیاخ من قومہ کی سند پر ہے۔
 اسماعیل بن زیاد کے بارے میں امام ابن حبان رحمہ اللہ فرماتے ہیں: یہ شیخ
 دجال ہے، تنقید کے بغیر اس کی روایت ذکر کرنا جائز نہیں۔ جریر اور
 اشیاخ من قومہ مجہولین کا ٹولہ ہے، یہ جریر بن عبد الحمید نہیں ہے، جو سہیل
 بن ابی صالح سے بیان کرتا ہے۔“

(الأباطیل والمناکیر : 2/188)

حافظ ذہبی رحمہ اللہ فرماتے ہیں:

بِسَنَدٍ مُّظْلِمٍ، عَنْ إِسْمَاعِيلَ بْنِ زِيَادٍ وَهُوَ كَذَّابٌ عَنْ
 جَرِيرِ الْكِنْدِيِّ، عَنْ أَشْيَاخٍ مِنْ قَوْمِهِ .
 ”عن اسماعیل بن زیاد کذاب عن جریر بن عبد الحمید کندی عن اشیاخ من
 قومہ کی اندھیر سند سے مروی روایت ہے۔“

(تلخیص الموضوعات : 124)

دلیل نمبر ⑨

سیدنا سلمان رضی اللہ عنہ بیان کرتے ہیں:

سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قُلْتُ: يَا رَسُولَ
اللَّهِ إِنَّ اللَّهَ لَمْ يَبْعَثْ نَبِيًّا إِلَّا بَيْنَ لَهُ مَنْ يَلِي مِنْ بَعْدِهِ،
فَهَلْ بَيْنَ لَكَ؟ فَقَالَ: لَا، ثُمَّ سَأَلْتُهُ بَعْدَ ذَلِكَ فَقَالَ: نَعَمْ
عَلِيُّ بْنُ أَبِي طَالِبٍ.

”میں نے رسول اللہ صلی اللہ علیہ وسلم سے پوچھا: اللہ کے رسول! تمام انبیاء نے اپنا
وصی بیان کیا ہے، کیا آپ نے بھی اس کی وضاحت فرمائی ہے؟ فرمایا:
نہیں، کچھ عرصہ بعد دوبارہ پوچھا، تو فرمایا: جی ہاں! علی بن ابی طالب۔“

(الضعفاء الكبير للعقيلي: 1/130، الموضوعات لابن الجوزي: 1/372)

تبصرہ:

جھوٹی سند ہے۔

امام عقیلی رضی اللہ عنہ فرماتے ہیں:

حَكِيمُ بْنُ جَبْرِ وَاهٍ وَالْحَسَنُ وَالْأَصْبَغُ مَجْهُولَانِ لَا
يُعرفَانِ إِلَّا فِي هَذَا الْحَدِيثِ.

”حکیم بن جبیر ضعیف ہے، حسن اور اصبح دونوں مجہول ہیں، صرف اسی

حدیث میں وارد ہوئے ہیں۔“ (الضعفاء الكبير: 1/130)

① حکیم بن جبیر سخت ضعیف ہے، امام شعبہ، امام یعقوب بن شیبہ، امام احمد

بن حنبل، امام یحییٰ بن معین، امام ابو حاتم رازی، امام نسائی رحمۃ اللہ علیہ وغیرہ نے مجروح قرار دیا ہے، امام دارقطنی رحمۃ اللہ علیہ نے متروک اور امام جوزجانی رحمۃ اللہ علیہ نے کذاب کہا ہے۔

حافظ ابن حجر رحمۃ اللہ علیہ نے ضعیف کہا ہے۔ (تقریب التہذیب: 1468)

② اصغ بن سفیان کلبی مجہول ہے، امام یحییٰ بن معین رحمۃ اللہ علیہ (تاریخ عثمان بن

سعید الدارمی (۱۴۶) فرماتے ہیں:

لَا أَعْرِفُهُ. ”میں اسے نہیں پہچانتا۔“

امام ابن عدی رحمۃ اللہ علیہ نے بھی مجہول کہا ہے۔

(الکامل فی ضعفاء الرجال: 408/1)

③ حسن بن سفیان بھی مجہول ہے۔

④ محمد بن اسحاق ”مدلس“ ہیں، جو ”عن“ سے بیان کر رہے ہیں، سماع کی

تصریح نہیں مل سکی۔

⑤ محمد بن حمید رازی ضعیف ہے، جیسا کہ گزر چکا۔

دلیل نمبر ⑩

سیدنا انس بن مالک رضی اللہ عنہ بیان کرتے ہیں کہ ہم نے سیدنا سلمان رضی اللہ عنہ سے کہا کہ

آپ نبی کریم صلی اللہ علیہ وسلم سے سوال کریں:

مَنْ وَصِيَّهِ، فَقَالَ لَهُ سَلْمَانُ: يَا رَسُولَ اللَّهِ، مَنْ وَصِيُّكَ؟

قَالَ: يَا سَلْمَانُ، مَنْ كَانَ وَصِيَّ مُوسَى؟ قَالَ: يُوشَعُ بْنُ

نُونٍ، قَالَ: فَإِنَّ وَصِيَّيَّ وَوَارِثِي يَقْضِي دِينِي، وَيُنْجِزُ

مَوْعُودِي : عَلِيُّ بْنُ أَبِي طَالِبٍ .

”آپ کا وصی کون ہے؟ انہوں نے سوال کیا، تو رسول اللہ ﷺ نے فرمایا :
سلمان! موسیٰ کا وصی کون تھا؟ عرض کیا: یوشع بن نون، فرمایا: میرے
وصی، وارث، میرا قرض ادا کرنے والے، میرے وعدوں کو پورا کرنے
والے علی بن ابی طالب ہیں۔“

(زوائد فضائل الصحابة للططيعي : 1052 ، الكامل لابن عدي : 397/6 ،

كتاب المجروحين لابن حبان : 5/3 ، الضعفاء الكبير للعقيلي : 252/4 ، تاريخ

دمشق لابن عساكر : 56،43/42 ، الموضوعات لابن الجوزي : 347/1)

تبصرہ :

جھوٹی سند ہے۔

حافظ ابن الجوزي رحمہ اللہ کہتے ہیں:

هَذَا حَدِيثٌ مَوْضُوعٌ . ”یہ حدیث من گھڑت ہے۔“

(الموضوعات : 347/1)

یہ مطربن میمون متروک کی کارستانی ہے، جو بالاتفاق ضعیف ہے۔

امام ابو نعیم اصہبانی رحمہ اللہ فرماتے ہیں:

كُوفِيٌّ وَضَاعٌ لَهُ أَحَادِيثٌ فِي الْفَضَائِلِ .

”کوئی ہے، احادیث گھڑتا تھا، اس کی فضائل میں احادیث ہیں۔“

(الضعفاء : 241)

امام ابن حبان رحمہ اللہ فرماتے ہیں:

كَانَ مِمَّنْ يَرْوِي الْمَوْضُوعَاتِ عَنِ الْأَثْبَاتِ يَرْوِي عَنْ
أَنْسٍ مَا لَيْسَ مِنْ حَدِيثِهِ فِي فَضْلِ عَلِيِّ بْنِ أَبِي طَالِبٍ
وَعَيْرِهِ لَا تَحِلُّ الرَّوَايَةُ عَنْهُ .

”فقہ راویوں سے من گھڑت روایتیں بیان کرتا ہے، سیدنا علیؑ وغیرہ
کے فضائل میں سیدنا انس بن مالکؓ سے ایسی روایتیں بیان کرتا ہے،
جو ان کی احادیث نہیں، اس سے روایت لینا جائز نہیں۔“

(کتاب المجروحین: 5/3)

امام ابو زرہ رازیؓ نے اسے اسامی الضعفاء (۶۶۱) میں ذکر کیا ہے۔
یعقوب بن سفیان فسویؓ نے ”ضعیف“ کہا ہے۔

(المعرفة والتاريخ: 140/3)

امام حاکمؓ فرماتے ہیں:

رَوَى عَنْ أَنْسِ الْمَوْضُوعَاتِ .

”یہ سیدنا انس بن مالکؓ سے من گھڑت روایتیں بیان کرتا ہے۔“

(تهذيب التهذيب لابن حجر: 170/10)

امام دارقطنیؓ نے الضعفاء والمترکین (۵۳۰) میں ذکر کیا ہے۔

امام ابن عدیؓ فرماتے ہیں:

هُوَ إِلَى الضَّعْفِ أَقْرَبُ مِنْهُ إِلَى الصِّدْقِ .

”یہ صدق کی نسبت ضعف کے زیادہ قریب ہے۔“

(الكامل في ضعفاء الرجال: 398/6)

امام بخاری (الضعفاء: ۳۷۰) اور امام ابو حاتم رازی رحمۃ اللہ علیہ (الجرح والتعديل لابن ابی حاتم: ۲۸۷/۶) نے منکر الحدیث قرار دیا ہے۔
حافظ ذہبی رحمۃ اللہ علیہ نے متهم بالکذب کہا ہے۔

(تلخیص الموضوعات: 114/1)

حافظ ابن حجر رحمۃ اللہ علیہ نے ”متروک“ کہا ہے۔

(تقریب التہذیب: 6703)

دلیل نمبر ۱۱

سیدنا سلمان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے علی رضی اللہ عنہ کے متعلق فرمایا:
هَذَا وَصِيِّي مَوْضِعُ سِرِّي وَخَيْرٌ مَنْ أَتْرَكَ بَعْدِي .
”یہ میرے وصی، رازدان اور میرے بعد سب سے بہتر ہیں۔“

(المجروحین لابن حبان: 279/1، الموضوعات لابن الجوزي: 375/1)

تبصرہ:

باطل روایت ہے۔

امام ابن حبان رحمۃ اللہ علیہ فرماتے ہیں:

مَوْضُوعَةٌ . ”من گھڑت ہے۔“

خالد بن عبید عتکی ”ضعیف“ ہے۔

❁ امام بخاری رحمۃ اللہ علیہ فرماتے ہیں:

فِيهِ نَظْرٌ . ”اس پر جرح ہے۔“ (التاريخ الصغير: 162/3)

❁ امام ابن حبان رضی اللہ عنہ فرماتے ہیں:

يُرْوَى عَنْ أَنَسٍ بِنَسْخَةِ مَوْضُوعَةٍ، مَا لَهَا أَصْلٌ، يَعْرِفُهَا
مَنْ لَيْسَ الْحَدِيثُ صِنَاعَتَهُ أَنَّهَا مَوْضُوعَةٌ، لَا تَحِلُّ كِتَابَةُ
حَدِيثِهِ؛ إِلَّا عَلَى جِهَةِ التَّعَجُّبِ .

”یہ سیدنا انس بن مالک رضی اللہ عنہ سے منسوب بے اصل موضوع اور من
گھڑت نسخہ روایت کرتا ہے۔ فن حدیث کا ادنیٰ طالب علم بھی جانتا ہے کہ
یہ نسخہ من گھڑت ہے، اس سے روایت جائز نہیں ہاں! مگر برائے تعجب۔“

(کتاب المجروحین: 1/279)

❁ امام حاکم رضی اللہ عنہ فرماتے ہیں:

حَدَّثَ عَنْ أَنَسٍ بِأَحَادِيثَ مَوْضُوعَةٍ .

”اس نے سیدنا انس رضی اللہ عنہ کی طرف جھوٹی روایات منسوب کی ہیں۔“

(المدخل إلى الصحيح، ص 133، ت: 48)

❁ امام ابو نعیم اصبہانی رضی اللہ عنہ فرماتے ہیں:

حَدَّثَ عَنْ أَنَسٍ بِأَحَادِيثَ مَوْضُوعَةٍ، لَا شَيْءَ .

”اس نے سیدنا انس رضی اللہ عنہ کی طرف جھوٹی روایات منسوب کی ہیں۔ اس

کے بیان کا اعتبار نہیں۔“ (الضعفاء: 57)

❁ امام عقیلی رضی اللہ عنہ فرماتے ہیں:

لَا يُتَابَعُ عَلَى حَدِيثِهِ . ”اس کی روایات منکر ہیں۔“

حافظ ابن حجر رحمہ اللہ فرماتے ہیں:

مَتْرُوكُ الْحَدِيثِ مَعَ جَلَالَتِهِ .

”مقام و مرتبے کے باوجود اس کی روایت متروک ہوتی ہے۔“

(تقریب التہذیب : 1654)

دلیل نمبر ۱۲

سیدنا عبداللہ بن عباس رضی اللہ عنہما بیان کرتے ہیں:

بَيْنَمَا أَنَا عِنْدَ النَّبِيِّ فِي مَسْجِدِهِ بَعْدَ الْعِشَاءِ الْآخِرَةِ
وَعِنْدَهُ جَمَاعَةٌ مِّنْ أَصْحَابِهِ إِذْ انْقَضَ نَجْمٌ فَقَالَ : مَنْ
انْقَضَ هَذَا النَّجْمُ فِي حُجْرَتِهِ فَهُوَ الْوَصِيُّ مِنْ بَعْدِي
فَوَثَبَتِ الْجَمَاعَةُ فَإِذَا النَّجْمُ قَدْ انْقَضَ فِي حُجْرَةِ عَلِيٍّ
فَقَالُوا : لَقَدْ ضَلَّ مُحَمَّدٌ فِي حُبِّ عَلِيٍّ فَأَنْزَلَ اللَّهُ :
﴿وَالنَّجْمُ ----- وَمَا غَوَى﴾ .

”نماز عشا کے بعد میں نبی کریم صلی اللہ علیہ وسلم کی خدمت میں تھا، صحابہ کی ایک
جماعت بھی آپ صلی اللہ علیہ وسلم کے پاس تھی، اچانک ایک ستارہ ٹوٹا، آپ صلی اللہ علیہ وسلم
نے فرمایا: جس کے حجرہ میں یہ ستارہ ٹوٹے گا، میرے بعد میرا وصی ہوگا،
صحابہ کرام نے دیکھا سیدنا علی رضی اللہ عنہ کے حجرہ میں ٹوٹا ہے، صحابہ کرام نے کہا
: نبی کریم صلی اللہ علیہ وسلم سیدنا علی رضی اللہ عنہ کی محبت میں متوالے ہو گئے۔ اس موقع پر

اللہ تعالیٰ نے یہ آیت نازل فرمائی: ﴿وَالنَّجْمِ----- وَمَا غَوَىٰ﴾

(شواہد التنزیل لقواعد التفضیل للحسکانی: 280/2)

تبصرہ:

باطل روایت ہے۔

① ابو فارس فضل بن محمد کاتب کی توثیق نہیں مل سکی۔

② محمد بن فضل بن حاتم کی توثیق نہیں مل سکی۔

③ (محمد بن یحییٰ بن بحر) ذہبی کی توثیق نہیں مل سکی۔

④ علی بن ابراہیم جرجانی متہم ہے۔

امام ابو بکر اسماعیلی رضی اللہ عنہ کہتے ہیں:

لَمْ يَكُنْ شَيْئًا . ”اس کی کوئی حیثیت نہیں۔“

(سؤالات السہمی للدارقطنی: 48)

امام ابن عدی رضی اللہ عنہ فرماتے ہیں:

رَوَى عَنِ الثَّقَاتِ بِالْبُؤْاطِئِلِ .

”ثقہ راویوں سے باطل روایتیں بیان کرتا ہے۔“

(الکامل فی ضعف الرجال: 216/5)

دلیل نمبر ⑬

سیدنا ابو طفیل رضی اللہ عنہ بیان کرتے ہیں:

خَطَبَ الْحَسَنُ بْنُ عَلِيٍّ بْنِ أَبِي طَالِبٍ، فَحَمِدَ اللَّهُ

وَأَثْنَى عَلَيْهِ، وَذَكَرَ أَمِيرَ الْمُؤْمِنِينَ عَلِيًّا رَضِيَ اللَّهُ عَنْهُ
خَاتَمَ الْأَوْصِيَاءِ، وَوَصِيَّ خَاتَمِ الْأَنْبِيَاءِ، وَأَمِينَ الصِّدِّيقِينَ
وَالشُّهَدَاءِ، ثُمَّ قَالَ: يَا أَيُّهَا النَّاسُ، لَقَدْ فَارَقَكُمْ رَجُلٌ مَا
سَبَقَهُ الْأَوْلُونَ وَلَا يُدْرِكُهُ الْآخِرُونَ، لَقَدْ كَانَ رَسُولَ اللَّهِ
صَلَّى اللَّهُ عَلَيْهِ وَسَلَّمَ يُعْطِيهِ الرَّايَةَ، فَيَقَاتِلُ جَبْرِيلُ عَنْ
يَمِينِهِ، وَمِيكَائِيلُ عَنْ يَسَارِهِ، فَمَا يَرْجِعُ حَتَّى يَفْتَحَ اللَّهُ
عَلَيْهِ، وَلَقَدْ قَبَضَهُ اللَّهُ فِي اللَّيْلَةِ الَّتِي قَبَضَ فِيهَا وَصِيَّ
مُوسَى، وَعُجْرَجَ بِرُوحِهِ فِي اللَّيْلَةِ الَّتِي عُجْرَجَ فِيهَا بِرُوحِ
عِيسَى ابْنِ مَرْيَمَ، وَفِي اللَّيْلَةِ الَّتِي أَنْزَلَ اللَّهُ عَزَّ وَجَلَّ
فِيهَا الْفُرْقَانَ، وَاللَّهِ، مَا تَرَكَ ذَهَبًا وَلَا فِضَّةً وَلَا شَيْئًا يُصْرُّ
لَهُ، وَمَا فِي بَيْتِ مَالِهِ إِلَّا سَبْعُمِائَةٌ دِرْهَمٍ وَخَمْسِينَ
دِرْهَمًا فَضَلَّتْ مِنْ عَطَائِهِ، أَرَادَ أَنْ يَشْتَرِيَ بِهَا خَادِمًا لِأُمَّ
كُلثُومَ، ثُمَّ قَالَ: مَنْ عَرَفَنِي فَقَدْ عَرَفَنِي، وَمَنْ لَمْ
يَعْرِفَنِي فَأَنَا الْحَسَنُ بْنُ مُحَمَّدٍ صَلَّى اللَّهُ عَلَيْهِ وَسَلَّمَ،
ثُمَّ تَلَا هَذِهِ الْآيَةَ قَوْلَ يُوسُفَ: ﴿وَاتَّبَعْتُ مِلَّةَ آبَائِي
إِبْرَاهِيمَ وَإِسْحَاقَ وَيَعْقُوبَ﴾، ثُمَّ أَخَذَ فِي كِتَابِ اللَّهِ

فَقَالَ : أَنَا ابْنُ الْبَشِيرِ ، وَأَنَا ابْنُ النَّذِيرِ ، وَأَنَا ابْنُ النَّبِيِّ ،
وَأَنَا ابْنُ الدَّاعِي إِلَى اللَّهِ بِإِذْنِهِ ، وَأَنَا ابْنُ السَّرَاحِ الْمُنِيرِ ،
وَأَنَا ابْنُ الَّذِي أُرْسِلَ رَحْمَةً لِلْعَالَمِينَ ، وَأَنَا مِنْ أَهْلِ
الْبَيْتِ الَّذِينَ أَذْهَبَ اللَّهُ عَنْهُمْ الرِّجْسَ وَطَهَّرَهُمْ
تَطْهِيرًا ، وَأَنَا مِنْ أَهْلِ الْبَيْتِ الَّذِينَ افْتَرَضَ اللَّهُ عَزَّ وَجَلَّ
مَوَدَّتَهُمْ وَوَلَايَتَهُمْ ، فَقَالَ فِيمَا أَنْزَلَ اللَّهُ عَلَى مُحَمَّدٍ
صَلَّى اللَّهُ عَلَيْهِ وَسَلَّمَ : ﴿ قُلْ لَا أَسْأَلُكُمْ عَلَيْهِ أَجْرًا إِلَّا
الْمَوَدَّةَ فِي الْقُرْبَى ﴾ (الشورى: 23) .

”سیدنا حسن بن علی بن ابی طالب رضی اللہ عنہما نے خطبہ ارشاد فرمایا۔ اللہ کی حمد و ثنا بیان کی، انہوں نے خاتم الاوصیا، خاتم الانبیا کے وصی، صدیقین اور شہدا کے امین امیر المؤمنین سیدنا علی رضی اللہ عنہ کا تذکرہ کیا، پھر فرمایا: آج رات وہ شخص جدا ہوا، جس سے بڑے عالم عمل میں ان سے چھوٹے تھے، بعد والے آپ کا مقام نہیں پاسکتے۔ رسول اللہ صلی اللہ علیہ وسلم انہیں جھنڈا دیتے اور جہاد کیلئے روانہ فرماتے، جبریل علیہ السلام ان کے دائیں اور میکائیل علیہ السلام بائیں طرف رہ کر جہاد کرتے، وہ تب لوٹتے جب انہیں فتح ملتی۔ اللہ نے ان کی روح اس رات قبض کی، جس رات سیدنا موسیٰ علیہ السلام کی روح قبض کی گئی تھی، ان کی روح اس رات آسمان کی طرف چڑھائی گئی، جس رات سیدنا عیسیٰ بن مریم علیہ السلام کی روح چڑھائی گئی، اسی رات اللہ تعالیٰ نے

قرآن نازل فرمایا، انہوں نے اپنے اہل و عیال کیلئے سوائے ساڑھے سات سو (۷۵۰) درہم کے کچھ نہیں چھوڑا تا کہ ان کے اہل عیال اس (سات سو درہم) سے ام کلثوم کے لئے خادم کا بندوبست کر لیں۔ پھر فرمایا: لوگو! آپ تو مجھے جانتے ہیں، جو نہیں جانتا وہ سن لے! میں حسن بن علی ہوں، پھر انہوں نے یہ آیت تلاوت کی اور فرمایا: میں بشیر و نذیر ہوں، اللہ کے حکم سے اس کی طرف بلانے والے اور سراج منیر کا نواسہ ہوں۔ میں ان کا نواسہ ہوں، جنہیں رحمۃ اللعالمین بنا کر مبعوث کیا گیا ہے، میں ان اہل بیت سے ہوں، جن سے اللہ نے نجاست دور کر دی ہے اور انہیں خوب پاک کر دیا ہے۔ میں ان اہل بیت سے ہوں، جن سے محبت کرنا ہر مسلمان پر فرض ہے۔ اس بارے میں اللہ تعالیٰ نے یہ حکم نازل فرمایا: ”کہہ دیجئے: میں آپ سے کوئی بدلہ نہیں چاہتا، مگر محبت رشتہ داری کی۔“ (المعجم الأوسط للطبرانی: 2/336؛ ح: 2155)

تبصرہ:

سند سخت ضعیف ہے۔ سلام بن ابی عمرہ خراسانی ضعیف ہے۔

امام یحییٰ بن معین فرماتے ہیں:

لَيْسَ حَدِيثُهُ بِشَيْءٍ . ”اس کی روایت کسی کام کی نہیں۔“

(الجرح والتعديل لابن أبي حاتم: 4/258، ت: 1116)

حافظ ابن قطان فاسی رحمہ اللہ فرماتے ہیں:

إِنَّ لِحَاجَ لَاجٍ فِي قَوْلِ ابْنِ مَعِينٍ فِي أَحَدٍ مِّنْ هَؤُلَاءِ إِنَّهُ
 لَيْسَ بِشَيْءٍ فَلَيْثُ لَنَا عَدَالَتَهُ وَحِينَئِذٍ يُقْبَلُ حَدِيثُهُ .
 ”امام ابن معین سے اختلاف کرنے والا، اس کی عدالت ثابت کر دے،
 پھر ہم اس کی روایت قبول کر لیں گے۔“

(بیان الوهم والإبهام: 612/3، ح: 1420)

امام یعقوب بن سفیان نسوی رضی اللہ عنہ نے اسے باب مَنْ يُرَغَبُ عَنِ الرَّوَايَةِ

عَنْهُمْ میں ذکر کیا ہے۔ (المعرفة والتاريخ: 40/3)

امام ابن حبان رضی اللہ عنہ فرماتے ہیں:

يُرَوِّي عَنِ الثَّقَاتِ الْمَقْلُوبَاتِ لَا يَجُوزُ الْأَحْتِجَاجُ بِخَبْرِهِ .
 ”ثقہ راویوں سے مقلوب روایتیں بیان کرتا ہے، اس کی روایت سے

دلیل لینا جائز نہیں۔“ (كتاب المجروحين: 341/1)

حافظ ابن حجر رضی اللہ عنہ نے اسے ”ضعیف“ کہا ہے۔

(تقريب التهذيب: 2709)

اس کے بارے میں ادنیٰ کلمہ توثیق ثابت نہیں ہے۔

دلیل نمبر ۱۴

سیدنا انس بن مالک رضی اللہ عنہ بیان کرتے ہیں:

انْقَضَ كَوَكْبٌ عَلَى عَهْدِ رَسُولِ اللَّهِ صَلَّى اللَّهُ عَلَيْهِ
 وَسَلَّمَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: انظروا إلي

هَذَا الْكَوْكَبِ، فَمِنْ انْقَضَ فِي دَارِهِ فَهُوَ الْخَلِيفَةُ مِنْ
 بَعْدِي، قَالَ : فَنَظَرْنَا فَإِذَا هُوَ انْقَضَ فِي مَنْزِلِ عَلِيِّ بْنِ
 أَبِي طَالِبٍ فَقَالَ جَمَاعَةٌ مِنَ النَّاسِ : قَدْ غَوَى مُحَمَّدٌ فِي
 حُبِّ عَلِيِّ بْنِ أَبِي طَالِبٍ، فَأَنْزَلَ اللَّهُ تَعَالَى : ﴿وَالنَّجْمُ
 إِذَا هَوَىٰ وَحِيَ يُوحَىٰ﴾ .

”عہد رسالت میں ایک ستارہ ٹوٹا، نبی کریم ﷺ نے فرمایا: اس ستارے
 کی طرف دیکھو، جس کے گھر گرے، وہ میرے بعد خلیفہ ہوگا، ہم نے
 دیکھا، وہ سیدنا علی بن ابی طالب رضی اللہ عنہ کے گھر میں ٹوٹا ہے، تو لوگوں کی
 ایک جماعت نے کہا: نبی کریم ﷺ سیدنا علی رضی اللہ عنہ کی محبت میں کھو گئے
 ہیں۔ اس موقع پر یہ آیت نازل ہوئی۔“

(الموضوعات لابن الجوزي: 373/1)

تبصرہ:

روایت من گھڑت ہے۔

① مالک بن عسّان نہشلی غیر معروف ہے۔

حافظ ذہبی رحمہ اللہ فرماتے ہیں:

لَا يُعْرَفُ . ”مجہول ہے۔“ (میزان الاعتدال: 428/3)

نیز فرماتے ہیں:

مَالِكُ بْنُ عَسَّانَ النَّهْشَلِيُّ بَصْرِيُّ عَنْ ثَابِتٍ لَا يُعْرَفُ

وَحَدِيثُهُ مُنْكَرٌ .

”مالک بن غسان نہشلی بصری عن ثابت مجہول ہے، اس کی حدیث منکر ہے۔“

(المغنی فی الضعفاء : 539/2)

امام ابن عدی رحمہ اللہ نے اس کی ایک روایت کو غیر محفوظ کہا ہے۔

(الکامل فی ضعف الرجال : 382/6)

④ ثوبان بن ابراہیم اخوذ والنون مصری غیر معتبر ہے۔

حافظ ذہبی رحمہ اللہ فرماتے ہیں:

قَلَّ مَا رَوَى مِنَ الْحَدِيثِ وَلَا كَانَ يُتَّقَنُهُ .

”بہت کم احادیث بیان کیں، وہ بھی یاد نہ تھیں۔“

(سیر أعلام النبلاء : 533/11)

④ ربیعہ بن محمد ”متمم“ ہے، حافظ ذہبی رحمہ اللہ فرماتے ہیں:

رَبِيعَةُ بْنُ مُحَمَّدٍ أَبُو قُضَاعَةَ الطَّائِيُّ عَنْ ذِي النُّونِ الْمِصْرِيِّ

بِخَبْرٍ بَاطِلٍ .

”ابوقضاعہ ربیعہ بن محمد طائی نے ذوالنون مصری سے باطل روایت بیان

کی ہے۔ (میزان الاعتدال : 45/2)

④ سلیمان بن احمد بن یحییٰ بن عثمان ملطی کذاب ہے۔

امام خطیب بغدادی رحمہ اللہ فرماتے ہیں:

سُلَيْمَانٌ هَذَا كَانَ كَذَابًا .

”سليمان جھوٹا تھا۔“ (لسان الميزان لابن حجر: 73/3)

حزہ بن یوسف سہمی رضی اللہ عنہ کہتے ہیں:

سَمِعْتُ الْوَزِيرَ أَبَا الْفَضْلِ بْنِ حَنْزَابَةَ وَأَبَا الْحَسَنِ الدَّارِقُطَنِيَّ
وَعَبْرَهُمَا يَقُولُ سُلَيْمَانَ بْنَ أَحْمَدَ الْمَلَطِيَّ ضَعِيفٌ .
”میں نے وزیر ابو الفضل بن حنزابہ اور امام دارقطنی کو فرماتے سنا سلیمان
بن احمد بن یحییٰ بن عثمان ملطی ضعیف ہے۔“

(سوالات السہمی للدارقطنی: 299)

حافظ ذہبی رضی اللہ عنہ فرماتے ہیں:

لَا يُوثَقُ بِهِ . ”اس کی توثیق نہیں ہے۔“

(المغني في الضعفاء: 277/1)

اہل علم کی تحقیق:

حافظ ابن الجوزی رضی اللہ عنہ کہتے ہیں:

الْحَدِيثُ الْمُتَقَدِّمُ إِنَّمَا سَرَقَهُ بَعْضُ هَوْلَاءِ الرُّوَاةِ فَغَيَّرُوا
إِسْنَادَهُ، وَمِنْ تَغْيِيلِهِ وَضَعَهُ إِيَّاهُ عَلَى أَنَسٍ فَإِنَّ أَنَسًا لَمْ
يَكُنْ بِمَكَّةَ فِي زَمَنِ الْمِعْرَاجِ وَلَا حِينَ نَزُولِ هَذِهِ السُّورَةِ،
لِأَنَّ الْمِعْرَاجَ كَانَ قَبْلَ الْهَجْرَةِ بِسَنَةٍ، وَأَنَسٌ إِنَّمَا عَرَفَ
رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ، وَفِي هَذَا
الْإِسْنَادِ ظُلْمَاتٌ .

”بعض لوگوں نے مذکورہ روایت کے الفاظ چرا لیے ہیں، اس کی سند تبدیل کر دی، یہ جھوٹ سیدنا انس رضی اللہ عنہ کے سر تھوپ دیا گیا ہے۔ انس رضی اللہ عنہ معراج کے وقت مکہ میں موجود ہی نہیں تھے، نہ ہی اس آیت کے نزول کے وقت حاضر تھے، معراج ہجرت سے ایک سال پہلے ہوئی۔ انس رضی اللہ عنہ کا رسول اللہ صلی اللہ علیہ وسلم سے تعارف مدینہ منورہ میں ہوا، اس کی سند اندھیر نگری ہے، (یعنی جھوٹے اور مجہول راویوں کی قطار لگی ہوئی ہے)۔“

(الموضوعات: 1/373-374)

علامہ جورقانی رحمہ اللہ کہتے ہیں:

هَذَا حَدِيثٌ لَا يُرْجَعُ مِنْهُ إِلَى صِحَّةٍ، وَلَيْسَ لِهَذَا الْحَدِيثِ أَصْلٌ مِنْ حَدِيثِ أَنَسِ بْنِ مَالِكٍ، وَلَا مِنْ حَدِيثِ ثَابِتٍ، وَكُلُّ حَدِيثٍ يَكُونُ بِخِلَافِ السُّنَّةِ فَهُوَ مَتْرُوكٌ، وَقَائِلُهُ مَهْجُورٌ.

”اسے ثابت نہیں کہا جاسکتا، سیدنا انس رضی اللہ عنہ سے اس روایت کی اصل نہیں ملتی، ہر وہ روایت جو صحیح احادیث کے خلاف ہو، وہ متروک اور اس کا راوی مجبور ہوتا ہے۔“ (الأباطیل والمناکیر: 1/282)

حافظ ذہبی رحمہ اللہ فرماتے ہیں:

هَذَا بَاطِلٌ وَسَنَدٌ مُظْلِمٌ. ”یہ روایت باطل اور سند مظلم ہے۔“

(الأحادیث المختارة: 1/82)

دلیل نمبر ۱۵

سیدنا ابورافع رضی اللہ عنہ کہتے ہیں:

كُنْتُ قَاعِدًا بَعْدَ مَا بَاعَ النَّاسُ أَبَا بَكْرٍ فَسَمِعْتُ أَبَا بَكْرٍ
يَقُولُ لِلْعَبَّاسِ أَنْشِدْكَ اللَّهُ هَلْ تَعْلَمُ أَنَّ رَسُولَ اللَّهِ صَلَّى
اللَّهُ عَلَيْهِ وَسَلَّمَ جَمَعَ بَيْنِي عَبْدَ الْمُطَّلِبِ وَأَوْلَادِهِمْ وَأَنْتَ
فِيهِمْ وَجَمَعَكُمْ دُونَ فُرَيْشٍ فَقَالَ يَا بَنِي عَبْدِ الْمُطَّلِبِ
إِنَّهُ لَمْ يَبْعَثِ اللَّهُ نَبِيًّا إِلَّا جَعَلَ لَهُ مِنْ أَهْلِهِ أَخًا وَوَزِيرًا
وَوَصِيًّا وَخَلِيفَةً فِي أَهْلِهِ فَمَنْ يَقُومُ مِنْكُمْ يَبَايِعُنِي عَلَى
أَنْ يَكُونَ أَخِي وَوَزِيرِي وَوَصِيِّي وَخَلِيفَتِي فِي أَهْلِي فَلَمْ
يَقُمْ مِنْكُمْ أَحَدٌ فَقَالَ يَا بَنِي عَبْدِ الْمُطَّلِبِ كُونُوا فِي
الْإِسْلَامِ رُؤُوسًا وَلَا تَكُونُوا أَدْنَابًا وَاللَّهُ لَيَقُومَنَّ قَائِمُكُمْ
أَوْ لَتَكُونَنَّ فِي غَيْرِكُمْ ثُمَّ لَتَنْدَمَنَّ فَقَامَ عَلِيٌّ مِنْ بَيْنِكُمْ
فَبَايَعَهُ عَلَى مَا شَرَطَ لَهُ وَدَعَاهُ إِلَيْهِ أَتَعْلَمُ هَذَا لَهُ مِنْ
رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: نَعَمْ.

”جب لوگوں نے سیدنا ابوبکر صدیق رضی اللہ عنہ کے ہاتھ پر بیعت کر لی، میں وہاں بیٹھا تھا کہ سیدنا ابوبکر رضی اللہ عنہ کو سیدنا عباس رضی اللہ عنہ سے فرماتے سنا: میں آپ کو اللہ تعالیٰ کی قسم دے کر پوچھتا ہوں کہ کیا آپ جانتے ہیں، رسول

اللہ ﷺ نے بنو عبدالمطلب کو اولاد سمیت جمع کیا تھا، آپ بھی ان میں شامل تھے، قریشیوں میں صرف آپ کو بلایا گیا تھا۔ پھر فرمایا: بنو مطلب! اللہ نے جتنے انبیاء مبعوث فرمائے ہیں، ان کے اہل بیت میں سے ایک شخص کو ان کا بھائی، وزیر، وارث، وصی، ان کے وعدوں کو پورا کرنے والا اور ان کا قرض ادا کرنے والا بنایا ہے۔ اب آپ میں سے کون بیعت کرتا ہے کہ جو میرا بھائی، وزیر، وارث، وصی، میرے وعدوں کو پورا کرنے والا اور میرے قرض کو ادا کرنے والا ہو، اس وقت آپ میں سے کوئی کھڑا نہیں ہوا تھا، پھر آپ ﷺ نے فرمایا: بنو مطلب! اسلام میں سردار بنو، غلام نہ بنو، کون ہے جو میرا بھائی، وزیر، وارث، وصی، میرے وعدوں کو پورا کرنے والا اور میرا قرض ادا کرنے والا ہو، سیدنا علی رضی اللہ عنہ کھڑے ہوئے، آپ نے فرمایا: بیٹھ جاؤ، تیسرے دن آپ نے فرمایا: کوئی یہ ذمہ داری لے لے، ورنہ آپ کے علاوہ کسی کو سونپ دی جائے گی، پھر آپ کو ندامت ہوگی، سیدنا علی رضی اللہ عنہ پھر کھڑے ہوئے، آپ ﷺ نے سب کے سامنے ان سے بیعت لی، ان کے لئے دعا کی، آپ کو یہ بات معلوم ہے، فرمایا: جی ہاں! معلوم ہے۔‘ (تاریخ دمشق لابن عساکر: 42/50)

تبصرہ:

سخت ضعیف ہے۔

① علی بن عمر بن علی بن حسین بن علی بن ابی طالب ”مستور“ ہے۔

(تقریب التہذیب: 4775)

امام ابن حبان رضی اللہ عنہ فرماتے ہیں:

يُعْتَبَرُ حَدِيثُهُ مِنْ غَيْرِ رَوَايَةِ أَوْلَادِهِ .

”اس کی روایت اس کی اولاد کے علاوہ قابل اعتماد ہے۔“

(الثقات : 456/8)

② عمر بن علی بن عمر بن علی بن حسین کی توثیق نہیں مل سکی، یہ علی بن عمر کی اولاد

میں سے ہے، امام ابن حبان رضی اللہ عنہ کی تحقیق کے مطابق یہ روایت غیر معتبر ہوئی۔

③ جعفر بن عبد اللہ بن جعفر محمدی الملقب بہ راس المدر کی شیعہ ہے، ابن

نجاشی شیعہ نے اس کی توثیق کی ہے، لیکن اہل سنت کی کتابوں میں اس کے بارے

میں کچھ ثابت نہیں۔

دلیل نمبر ۱۶

سیدنا عبد اللہ بن عباس رضی اللہ عنہما بیان کرتے ہیں:

كُنْتُ جَالِسًا مَعَ فِتْيَةٍ مِنْ بَنِي هَاشِمٍ عِنْدَ النَّبِيِّ صَلَّى

اللَّهُ عَلَيْهِ وَسَلَّمَ إِذْ انْقَضَ كَوْكَبٌ فَقَالَ النَّبِيُّ صَلَّى اللَّهُ

عَلَيْهِ وَسَلَّمَ : مَنْ انْقَضَ هَذَا النَّجْمُ فِي مَنْزِلِهِ فَهُوَ

الْوَصِيُّ مِنْ بَعْدِي فَقَامَ فِتْيَةٌ مِنْ بَنِي هَاشِمٍ فَنظَرُوا فَإِذَا

الْكَوْكَبُ قَدْ انْقَضَ فِي مَنْزِلِ عَلِيٍّ قَالُوا : يَا رَسُولَ اللَّهِ

قَدْ غَوَيْتَ فِي حُبِّ عَلِيٍّ فَأَنْزَلَ اللَّهُ تَعَالَى : ﴿وَالنَّجْمُ

إِذَا هَوَى مَا ضَلَّ صَاحِبُكُمْ وَمَا غَوَى وَمَا يَنْطِقُ عَنِ

الْهَوَىٰ إِنَّهُ هُوَ إِلَّا وَحْيٌ يُوحَىٰ ﴿۱﴾ إِلَىٰ قَوْلِهِ: ﴿وَهُوَ
بِالْأُفُقِ الْأَعْلَىٰ﴾ .

”میں بنو ہاشم کی ایک جماعت کے ہمراہ نبی کریم ﷺ کی خدمت میں
تھا، اچانک ایک ستارہ ٹوٹا، آپ ﷺ نے فرمایا: جس کے گھر یہ ستارہ ٹوٹا
ہے، میرے بعد وہ میرا وصی ہوگا، بنو ہاشم کے نوجوان دیکھنے کو کھڑے
ہوئے، معلوم ہوا کہ وہ ستارہ سیدنا علی رضی اللہ عنہ کے گھر میں ٹوٹا ہے، انہوں
نے کہا: اللہ کے رسول! یہ آپ کی علی رضی اللہ عنہ سے محبت ہے اور بس، اس موقع
پر اللہ نے یہ آیت نازل فرمائی:

﴿وَالنَّجْمِ إِذَا هَوَىٰ مَا ضَلَّ صَاحِبُكُمْ وَمَا غَوَىٰ وَمَا
يَنْطِقُ عَنِ الْهَوَىٰ﴾

(تاریخ ابن عساکر: 392/42؛ مناقب علی لابن المغازلی: 353)

تبصرہ:

ضعیف اور باطل ہے۔

- ① ہشیم بن بشر واسطی مدلس ہیں، سماع کی تصریح نہیں کی۔
- ② محمد بن خلیل جہنی کے حالات اہل سنت کی کتابوں میں نہیں ہیں۔
- ③ علی بن محمد بن خلیل بن ہارون بصری کے حالات نہیں مل سکے۔
- ④ حسین بن علی بن حسین ابو عبد اللہ دہان کی توثیق مطلوب ہے۔

حافظ ابن عساکر رضی اللہ عنہ فرماتے ہیں:

هَذَا حَدِيثٌ مُنْكَرٌ وَمِنْ أَبِي عُمَرَ وَبَيْنَ هُشَيْمٍ مَجْهُولُونَ
لَا يُعْرَفُونَ .

”یہ حدیث منکر ہے، ابو عمر اور ہشیم کے درمیان مجہول اور نامعلوم رواۃ ہیں۔“

دلیل نمبر ۱۷

سیدنا عبداللہ بن عباس رضی اللہ عنہما بیان کرتے ہیں:

لَمَّا عُرِجَ بِالنَّبِيِّ صَلَّى اللَّهُ عَلَيْهِ وَسَلَّمَ إِلَى السَّمَاءِ
السَّابِعَةِ وَأَرَاهُ اللَّهُ مِنَ الْعَجَائِبِ فِي كُلِّ سَمَاءٍ، فَلَمَّا
أَصْبَحَ جَعَلَ يُحَدِّثُ النَّاسَ مِنْ عَجَائِبِ رَبِّهِ فَكَذَّبَهُ مِنْ
أَهْلِ مَكَّةَ مَنْ كَذَّبَهُ وَصَدَّقَهُ مِنْ صَدَقَهُ، فَعِنْدَ ذَلِكَ انْقَضَ
نَجْمٌ مِنَ السَّمَاءِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: فِي
دَارٍ مِنْ وَقَعَهُ هَذَا النَّجْمُ فَهُوَ خَلِيفَتِي مِنْ بَعْدِي، قَالَ:
فَطَلَبُوا ذَلِكَ النَّجْمَ فَوَجَدُوهُ فِي دَارِ عَلِيِّ بْنِ أَبِي طَالِبٍ
رَضِيَ اللَّهُ عَنْهُ، فَقَالَ أَهْلُ مَكَّةَ: ضَلَّ مُحَمَّدٌ وَغَوَى،
وَهَوَى إِلَى أَهْلِ بَيْتِهِ، وَمَالَ إِلَى ابْنِ عَمِّهِ عَلَى ابْنِ أَبِي
طَالِبٍ رَضِيَ اللَّهُ عَنْهُ، فَعِنْدَ ذَلِكَ نَزَلَتْ هَذِهِ السُّورَةُ:
﴿وَالنَّجْمِ إِذَا هَوَى مَا ضَلَّ صَاحِبُكُمْ وَمَا غَوَى وَمَا
يَنْطِقُ عَنِ الْهَوَى﴾ .

”نبی کریم ﷺ کو ساتویں آسمان کی سیر کرائی گئی اور اللہ نے آپ کو عجائبات دکھائے، علی الصبح آپ ﷺ نے اپنے رب کی طرف سے دکھائے گئے عجائبات اہل مکہ سے بیان کیے، اہل مکہ نے آپ ﷺ کی تکذیب کی، البتہ تصدیق کرنے والوں نے آپ ﷺ کی تصدیق فرمائی۔ اسی دوران آسمان سے ایک ستارہ ٹوٹا۔ نبی کریم ﷺ نے فرمایا: جس کے گھر یہ ستارہ گرے گا، وہ میرے بعد خلیفہ ہوگا۔ چنانچہ وہ ستارہ سیدنا علی رضی اللہ عنہ کے گھر گرا، اہل مکہ کہنے لگے: محمد (ﷺ) نعوذ باللہ (راہ راست سے ہٹ گئے ہیں، اہل بیت کی محبت میں متوالے ہوئے جاتے ہیں اور اپنے چچا زاد بھائی کی طرف جھک گئے ہیں، اس موقع پر اللہ تعالیٰ نے یہ آیت نازل فرمائی:

﴿وَالنَّجْمِ إِذَا هَوَىٰ مَا ضَلَّ صَاحِبُكُمْ وَمَا غَوَىٰ وَمَا يَنْطِقُ عَنِ الْهَوَىٰ﴾

(الموضوعات لابن الجوزي: 1/372)

تبصرہ:

انتہائی جھوٹی روایت ہے۔

- ① محمد بن سائب کلبی بالاتفاق ضعیف، متروک اور کذاب ہے۔
 - ② ابوصالح باذام مولیٰ ام ہانی ضعیف ہے اور مرسل روایات بیان کرتا ہے۔
- (تقریب التہذیب لابن حجر: 634)

نیز مختلط بھی ہے۔

- ③ محمد بن مروان سدی صغیر بالاتفاق کذاب اور متروک ہے۔
- ④ مسیب بن واضح کثیر الخطا ہے۔
- ⑤ عبداللہ بن منیر دامغانی کی پہچان نہیں ہو سکی۔
- ⑥ محمد بن جعفر بن علی بن احمد احفہ ”مستہم“ ہے، منکر اور موضوع روایت بیان کیا کرتا تھا۔

④ احمد بن حسین المعروف بہ ابو جتناہ کا تعارف چاہئے۔

اہل علم کا فیصلہ :

حافظ ابن الجوزی رحمۃ اللہ علیہ فرماتے ہیں:

هَذَا حَدِيثٌ مَوْضُوعٌ لَا شَكَّ فِيهِ، وَمَا أَبْرَدَ الَّذِي وَضَعَهُ
وَمَا أَبْعَدَ مَا ذَكَرَ، وَفِي إِسْنَادِهِ ظُلُمَاتٌ .
”یہ حدیث من گھڑت ہے، اسے گھڑنے والا کتنا برا ہے، کس قدر بعید از
عقل بات بیان کہہ دی، سند اندھیر نگری ہے۔“

(الموضوعات: 1/373)

حافظ ذہبی رحمۃ اللہ علیہ فرماتے ہیں:

هَذَا مِنْ أَبْرَدِ الْمَوْضُوعَاتِ كَمَا تَرَى .
”عقل دشمنی کی انتہا پر پہنچتی موضوع ہے، جیسا کہ آپ نے دیکھا۔“

(تلخیص الموضوعات: 1/223)

علامہ شوکانی رحمۃ اللہ علیہ فرماتے ہیں:

مِمَّا إِسْنَادُهُ ثَلَاثَةٌ كَذَّابُونَ وَهُوَ مَوْضُوعٌ بِإِلَّا رَيْبٍ .
”اس کی سند میں تین جھوٹے ہیں، بے شک یہ روایت موضوع ہے۔“

(الفوائد المجموعة في الأحاديث الموضوعية: 62)

حافظ سیوطی رحمۃ اللہ علیہ کہتے ہیں:

بَاطِلٌ فِي إِسْنَادِهِ ظُلْمَاتٌ .

”روایت باطل ہے، سند میں اندھیرے ہیں۔“

(الآلآلي المصنوعة: 1/325)

دلیل نمبر ۱۸

سیدنا عبداللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

هَذَا عَلِيٌّ بْنُ أَبِي طَالِبٍ وَصِيُّ رَسُولِ اللَّهِ صَلَّى اللَّهُ

عَلَيْهِ وَسَلَّمَ وَإِمَامُ الْمُتَّقِينَ وَقَائِدُ الْغُرِّ الْمُحَجَّلِينَ .

”یہ علی بن ابی طالب رسول اللہ صلی اللہ علیہ وسلم کے وصی، متقین کے امام اور نورانی

چہروں والوں کے قائد ہیں۔“

(تاریخ بغداد للخطیب: 11/114، تاریخ دمشق لابن عساکر: 42/326،

الموضوعات لابن الجوزي: 1/394)

تبصرہ:

سند جھوٹی ہے۔

① عبد الجبار بن احمد بن عبد اللہ سمسار ”متہم“ ہے۔

حافظ ذہبی رحمۃ اللہ علیہ فرماتے ہیں:

رَوَى عَنْ عَلِيِّ بْنِ الْمَثْنَى الطُّهَوْرِيِّ فَاتَى بِخَبَرٍ مَوْضُوعٍ
فِي فَضَائِلِ عَلِيٍّ .

”عبد الجبار بن احمد بن عبد اللہ سمسار نے علی بن ثنیٰ طہوری کے حوالے سے سیدنا علی رضی اللہ عنہ کے فضائل میں موضوع روایت بیان کی ہے۔“

(میزان الاعتدال: 533/2)

② ابن لہیعہ جمہور کے نزدیک ضعیف ہے۔ نیز مختلط بھی ہے۔

لہذا یہ روایت رکیک و مذبذب ہے۔

دلیل نمبر ①۹

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

هَذَا عَلِيُّ بْنُ أَبِي طَالِبٍ وَصِيُّ رَسُولِ رَبِّ الْعَالَمِينَ، وَ
إِمَامُ الْمُتَّقِينَ وَقَائِدِ الْغُرِّ الْمُحَجَّلِينَ .

”یہ علی بن ابی طالب رسول رب العالمین کے وصی، متقین کے امام اور نورانی چہروں والوں کے قائد ہیں۔“

(تاریخ دمشق لابن عساکر: 326/42)

تبصرہ:

سند سخت ضعیف ہے۔

① اعمش ”مدلس“ ہیں، سماع کی تصریح نہیں مل سکی۔

②، ③ خزیمہ بن ماہان مروزی اور محمد بن احمد بن حسن قطوانی کے بارے

میں حافظ ذہبی رحمۃ اللہ علیہ لکھتے ہیں:

أَتَى بِخَبْرٍ مَوْضُوعٍ فَمَا أَذْرِي هُوَ الْآفَةُ فِيهِ أَوِ الرَّاويِّ عَنْهُ .
”اس نے ایک من گھڑت روایت بیان کی ہے، نہیں معلوم یہ آفت اس
نے خود ڈھائی ہے یا اس کے شاگرد نے۔“

(میزان الاعتدال: 1/652، ت: 2506)

حافظ ابن عساکر رحمۃ اللہ علیہ فرماتے ہیں:

فِي إِسْنَادِهِ غَيْرُ وَاحِدٍ مِنَ الشَّيْعَةِ .

”اس کی سند میں کئی شیعہ راوی ہیں۔“ (تاریخ دمشق: 42/326)

④ ابو عباس ابن عقدہ میں ضعف پایا جاتا ہے۔

امام دارقطنی رحمۃ اللہ علیہ نے اسے ”ضعیف“ کہا ہے۔ (السنن: 2/264)

✿ حمزہ بن یوسف سہمی رحمۃ اللہ علیہ کہتے ہیں:

سَمِعْتُ أَبَا عُمَرَ بْنَ حَيَوِيَةَ يَقُولُ : كَانَ أَحْمَدُ بْنُ عَقْدَةَ
فِي جَامِعِ بَرَاءِثَا يُمْلِي مَثَلَبَ أَصْحَابِ رَسُولِ اللَّهِ صَلَّى
اللَّهُ عَلَيْهِ وَسَلَّمَ ، أَوْ قَالَ : الشَّيْخَيْنِ ، يَعْنِي أَبَا بَكْرٍ
وَعُمَرَ ، فَتَرَكْتُ حَدِيثَهُ ، وَلَا أُحَدِّثُ عَنْهُ بَعْدَ ذَلِكَ شَيْئًا .
”میں نے ابو عمر بن حیویہ کو کہتے سنا کہ احمد بن عقدہ برائثا کی جامع میں

صحابہ کرام یا ابو بکر و عمر رضی اللہ عنہما کے عیوب لکھواتا تھا۔ اس وجہ سے میں نے اس کی روایت چھوڑ دی، اب اس سے روایت نہیں کرتا۔“

(سؤالات السہمی: 166)

❁ امام ابن عدی رضی اللہ عنہ فرماتے ہیں:

كَانَ صَاحِبَ مَعْرِفَةٍ وَحِفْظٍ، وَمُقَدِّمًا فِي هَذِهِ الصَّنَاعَةِ؛
إِلَّا أَنِّي رَأَيْتُ مَشَايخَ بَغْدَادَ مُسَيِّئِينَ الثَّنَاءَ عَلَيْهِ .
”یہ بڑا عالم، حافظ اور اس فن میں مقدم تھا، مگر میں نے بغداد کے مشائخ
کو دیکھا کہ وہ اس پر جرح کرتے ہیں۔“

(الکامل في ضعفاء الرجال: 206/1)

❁ امام دارقطنی رضی اللہ عنہ فرماتے ہیں:

كَانَ رَجُلًا سَوِيًّا . ”برا آدمی تھا۔“

(تاریخ بغداد للخطیب: 22/5، وسندہ صحیح)

امام دارقطنی رضی اللہ عنہ سے اس کے بارے میں پوچھا گیا:

أَيْشَ أَكْبَرُ مَا فِي نَفْسِكَ عَلَيْهِ؟

”کیا آپ اس کی کسی اچھائی سے واقف ہیں؟“

تو وہ تھوڑی دیر کے لیے خاموش ہو گئے، پھر فرمایا:

أَلْأَكْثَرُ مِنَ الْمَنَاقِبِ . ”اس کی اکثر روایات منکر ہیں۔“

(تاریخ بغداد: 22/5، وسندہ صحیح)

ابن عقدہ نے عبدالغفار بن القاسم ابو مریم کی تعریف میں مبالغہ کیا، تو امام

ابن عدی رحمہ اللہ نے فرمایا:

إِبْنُ سَعِيدٍ (ابْنِ عَقْدَةَ) حَيْثُ قَالَ، هَذَا الْمَيْلُ الشَّدِيدُ
إِنَّمَا كَانَ لِإِفْرَاطِهِ فِي التَّشْيِيعِ .

”ابن سعید (ابن عقدہ) نے انتہا کا میلان اس لیے ظاہر کیا ہے کہ وہ خود

عالی شیعہ ہے۔“ (الکامل في ضعفاء الرجال: 327/5)

حافظ ذہبی رحمہ اللہ فرماتے ہیں:

فِيهِ ضَعْفٌ . ”اس میں کمزوری ہے۔“

(سیر أعلام النبلاء: 341/5 - 342)

نیز ابن خراش اور ابن عقدہ کے بارے میں فرماتے ہیں:

فِيهِمَا رَفْضٌ وَبِدْعَةٌ .

”ان دونوں میں دشمنی صحابہ اور بدعت موجود ہے۔“

(میزان الاعتدال: 128/1)

مزید فرماتے ہیں:

شَيْعِيٌّ، وَضَعَّفَهُ غَيْرٌ وَاحِدٍ .

”شیعہ ہے اور اسے کئی محدثین نے ضعیف قرار دیا ہے۔“

(المغني في الضعفاء: 55/1)

حافظ ابن کثیر رحمہ اللہ فرماتے ہیں:

ابْنُ عَقْدَةَ مُتَّهَمٌ. ”ابن عقده متهم ہے۔“

(جامع المسانيد والسّنن : 524/5)

امام دارقطنی رحمہ اللہ نے ”ضعیف“ کہا ہے۔

(سنن الدارقطني : 264/2)

حافظ ابن الجوزی رحمہ اللہ فرماتے ہیں:

ابْنُ عَقْدَةَ فَإِنَّهُ كَانَ رَافِضِيًّا يُحَدِّثُ بِمَثَالِبِ الصَّحَابَةِ .
”ابن عقده رافضی تھا، صحابہ کی تنقیص پر مبنی روایات بیان کرتا تھا۔“

(الموضوعات : 356/1)

اس پر حافظ ذہبی کا حکم حافظ ابن حجر رحمہ اللہ (لسان المیزان : ۳۹۷/۲) نے

برقرار رکھا ہے۔

ابن عراق الکتانی نے ”موضوع“ کہا ہے۔ (تنزیہ الشریعة : 20)

دلیل نمبر ۲۰

سیدہ ام سلمہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا:

يَا أُمَّ سَلَمَةَ لَا تَلُومِيَنِي فَإِنَّ جِبْرَائِيلَ أَتَانِي مِنَ اللَّهِ تَعَالَى
يَأْمُرُ أَنْ أُوصِيَ بِهِ عَلِيًّا مِنْ بَعْدِي، وَكُنْتُ بَيْنَ جِبْرَائِيلَ
وَعَلِيِّ، وَجِبْرَائِيلُ عَنْ يَمِينِي وَعَلِيٌّ عَنْ شِمَالِي فَأَمَرَنِي
جِبْرَائِيلُ أَنْ أُخْبِرَ عَلِيًّا بِمَا هُوَ كَائِنٌ بَعْدِي إِلَى يَوْمِ
الْقِيَمَةِ، فَأَعَذِرُنِي وَلَا تَلُومِيَنِي إِنَّ اللَّهَ عَزَّوَجَلَّ اخْتَارَ مِنْ

كُلِّ أُمَّةٍ نَبِيًّا وَاخْتَارَ لِكُلِّ نَبِيٍّ وَصِيًّا فَأَنَا نَبِيٌّ هَذِهِ الْأُمَّةِ
 وَعَلِيٌّ وَصِيِّي فِي عِثْرَتِي وَأَهْلُ بَيْتِي وَأُمَّتِي مِنْ بَعْدِي .
 ”ام سلمہ! مجھے ملامت نہ کرو، اللہ تعالیٰ کی طرف سے جبرائیل میرے
 پاس آئے ہیں، اللہ حکم فرماتے ہیں: میں علی کو اپنے بعد وصی بنا لوں، میں
 جبریل اور علی کے درمیان تھا، جبریل میری دائیں اور علی بائیں طرف
 تھے، جبریل نے مجھے اللہ کا حکم بیان کیا کہ میں علی کو وہ سب کچھ بتا دوں،
 جو قیامت تک ہونے والا ہے، اس لئے ام سلمہ میری معذرت قبول کرو
 اور مجھے ملامت نہ کرو، اللہ نے ہر امت میں سے نبی کا چناؤ کیا ہے اور ہر
 نبی کو اپنا وصی منتخب کرنے کا اختیار دیا ہے، میں اس امت کا نبی اور علی
 میرے بعد میری اولاد، اہل بیت اور میری امت میں میرے وصی ہیں۔“

چیک (مناقب أبي حنيفة للموفق الخوارزمي):

تبصرہ:

باطل روایت ہے۔

- ① علی بن محمد منکدر کا کوئی پتہ نہیں۔
- ② حسین بن یوسف بن سعید بن ابو جہم کا کوئی پتہ نہیں۔
- ③ یوسف بن سعید بن ابو جہم کا کوئی پتہ نہیں۔
- ④ محمد بن منذر بن سعید بن ابو جہم کا جرح و تعدیل کی کتب میں کوئی ذکر نہیں۔
- ⑤ منذر بن محمد بن منذر کو ابن نجاشی شیعہ نے متروک قرار دیا ہے۔
- ⑥ احمد بن محمد بن سری یحییٰ التمیمی کے بارے حافظ ذہبی رحمہ اللہ فرماتے ہیں:

الرَّافِضِيُّ الْكَذَّابُ. ”كذاب رافضی ہے۔“

(میزان الاعتدال: 1/139)

دلیل نمبر ۳۱

سیدنا جابر رضی اللہ عنہ بیان کرتے ہیں کہ رسول اللہ ﷺ نے فرمایا:

إِنَّ اللَّهَ تَعَالَى لَمَّا أَحَبَّ أَنْ يَخْلُقَنِي، خَلَقَنِي نُطْفَةً
بَيْضَاءَ طَيِّبَةً فَأَوْدَعَهَا فِي صُلْبِ ابْنِ آدَمَ عَلَيْهِ السَّلَامُ
فَلَمْ يَزَلْ يَنْقُلُهَا مِنْ صُلْبِ طَاهِرٍ إِلَى رَحِمِ طَاهِرٍ إِلَى
نُوحٍ وَإِبْرَاهِيمَ عَلَيْهِمَا السَّلَامُ ثُمَّ كَذَلِكَ إِلَى عَبْدِ
الْمُطَّلِبِ فَلَمْ يُصِبْنِي مِنْ دَنَسِ الْجَاهِلِيَّةِ ثُمَّ افْتَرَقَتْ
تِلْكَ النُّطْفَةُ شَطْرَيْنِ إِلَى عَبْدِ اللَّهِ وَأَبِي طَالِبٍ فَوَلَدَنِي
أَبِي فَخْتَمَ اللَّهُ بِي النُّبُوَّةَ وَوَلَدَ عَلِيٌّ فَخْتَمَتْ بِهِ الْوَصِيَّةُ
ثُمَّ اجْتَمَعَتِ النُّطْفَتَانِ مِنِّي وَمِنْ عَلِيٍّ فَوَلَدْنَا الْجَهْرَ
وَالْجَهْرَ الْحَسَنَيْنِ فَخْتَمَ اللَّهُ بِهِمَا أَسْبَاطَ النُّبُوَّةِ وَجَعَلَ
ذُرِّيَّتِي مِنْهُمَا .

”اللہ نے میری تخلیق کرنا چاہی، تو مجھے پاک نطفے میں پیدا کر کے آدم کی
پشت میں رکھ دیا، وہ نطفہ ہمیشہ پاک پشتوں سے پاک رحموں جیسے نوح
سے ابراہیم اور ابراہیم سے عبدالمطلب تک منتقل ہوتا رہا، مجھے جاہلیت کی

میل کچیل سے محفوظ رکھا گیا، پھر وہ نطفہ دو حصوں عبداللہ اور ابوطالب میں تقسیم ہو گیا، میرے باپ کے ذریعے میری پیدائش ہوئی، مجھ پر اللہ نے نبوت ختم کر دی، پھر علیؑ پیدا ہوئے، جن پر وصیت ختم ہوئی، پھر میری اور علیؑ کی طرف سے دونوں نطفے جمع ہو گئے، ہمارے ذریعے حسین کریمین نے جنم لیا، ان دونوں کے ساتھ اللہ نے نبوت کی ذریت کا خاتمہ فرمادیا، میری اولاد ان دونوں سے جاری فرمادی۔“

(الأمالي لأبي جعفر الطوسي الرافضي: 501، 500)

تبصرہ:

جھوٹ کا پلندہ ہے۔

① ابو مفضل محمد بن عبداللہ بن محمد بن عبید اللہ بہلول شیبانی ”وضاع“ ہے۔

✿ ابن غضائری شیعہ نے لکھا ہے۔

وَضَّاعٌ، كَثِيرُ الْمَنَاقِيرِ، وَرَأَيْتُ كُتُبَهُ وَفِيهَا الْأَسَانِيدُ مِنْ
دُونِ الْمُتُونِ وَالْمُتُونُ مِنْ دُونِ الْأَسَانِيدِ وَ أَرَى تَرَكَ مَا
يُنْفَرُ بِهِ .

”احادیث گھڑتا تھا، اکثر منکر روایتیں بیان کی ہیں، میں نے اس کی کتب کا مطالعہ کیا، اس میں سندیں بغیر متن کے اور متن بغیر سند کے تھے، میرے مطابق اس کی منفرد روایات ترک کر دی جائیں۔“

(الخلاصة لابن داود الحلبي، ص 252)

✿ نجاشی شیعہ کا کہنا ہے۔

كَانَ فِي أَوَّلِ أَمْرِهِ ثَبَاتًا ثُمَّ خَلَطَ وَرَأَيْتُ جُلَّ أَصْحَابِنَا
يَغْمِزُونَ وَيُضَعِّفُونَ .

”ابتدا میں ثقہ تھا، پھر سٹھیا گیا، ہمارے اکثر علما اس پر جرح کرتے اور

اسے ضعیف قرار دیتے تھے۔“ (رجال النجاشی، ص 396)

✿ ابو جعفر طوسی لکھتے ہیں:

كَثِيرُ الرِّوَايَةِ إِلَّا أَنَّهُ ضَعْفَةٌ قَوْمٌ .

”کثیر الروایہ تھا، البتہ اسے ایک بڑی جماعت نے ضعیف کہا ہے۔

(رجال الطوسی ص 511)

✿ ابو جعفر طوسی کا کہنا ہے:

أَخْبَرَنَا عَنْهُ جَمَاعَةٌ .

”یہ روایت ہمیں اس سے ایک جماعت نے بیان کی ہے۔“

② ابو احمد عبد اللہ بن حسین بن ابراہیم علوی نصیبی کی توثیق نہیں مل سکی۔ ابو

مفضل نے کہا ہے۔

الشَّيْخُ الشَّرِيفُ الصَّالِحُ . ”یہ شیخ شریف اور نیک ہے۔“

(تاریخ بغداد للخطیب: 348/10)

ابو مفضل خود وضاع ہے، لہذا یہ اگر کسی کی توثیق کرتا ہے، تو معتبر نہیں۔

③ علی بن حمزہ بن حسن علوی کی اہل سنت کی کتابوں میں توثیق نہیں مل سکی۔

نجاشی (رجال النجاشی: ۲۷۲) اور ابن داود حلی (رجال الحلی: ۱۳۸) نے اسے ثقہ کہا ہے، لیکن اہل سنت کے ہاں یہ توثیق معتبر نہیں۔

دلیل نمبر ۲۲

سیدنا ابو رافع رضی اللہ عنہ بیان کرتے ہیں کہ نبی کریم ﷺ نے بنو عبدالمطلب کے چالیس لوگ اکٹھے کیے اور ان سے مخاطب ہو کر فرمایا:

يَا بَنِي عَبْدِ الْمُطَّلِبِ إِنَّ اللَّهَ لَمْ يَبْعَثْ رَسُولًا إِلَّا جَعَلَ لَهُ
 مِنْ أَهْلِهِ أَخًا وَوَزِيرًا وَوَارِثًا وَوَصِيًّا وَمَنْجِرًا لِعُدَاتِهِ
 وَقَاضِيًا لِدِينِهِ فَمَنْ مِّنْكُمْ يُتَابِعُنِي عَلَىٰ أَنْ يَكُونَ أَخِي
 وَوَزِيرِي وَوَصِيِّي وَيَنْجِزُ عِدَاتِي وَقَاضِي دِينِي فَقَامَ إِلَيْهِ
 عَلِيُّ بْنُ أَبِي طَالِبٍ وَهُوَ يَوْمَئِذٍ أَصْغَرُهُمْ فَقَالَ لَهُ :
 اجْلِسْ وَقَدِّمْ إِلَيْهِمُ الْجُدْعَةَ وَالْفَرْقَ مِنَ اللَّبَنِ فَصَدَرُوا
 عَنْهُ حَتَّىٰ أَنَّهُ لَهُمْ وَفَضْلٌ مِنْهُ فَضْلَهُ فَلَمَّا كَانَ فِي الْيَوْمِ
 الثَّانِي أَعَادَ عَلَيْهِمُ الْقَوْلَ ثُمَّ قَالَ : يَا بَنِي عَبْدِ الْمُطَّلِبِ
 كُونُوا فِي الْإِسْلَامِ رُؤُوسًا وَلَا تَكُونُوا أَدْنَابًا فَمَنْ مِّنْكُمْ
 يُبَايِعُنِي عَلَىٰ أَنْ يَكُونَ أَخِي وَوَزِيرِي وَوَصِيِّي وَقَاضِي
 دِينِي وَمَنْجِزُ عِدَاتِي فَقَامَ إِلَيْهِ عَلِيُّ بْنُ أَبِي طَالِبٍ فَقَالَ :
 اجْلِسْ فَلَمَّا كَانَ الْيَوْمَ الثَّلَاثُ أَعَادَ عَلَيْهِمُ الْقَوْلَ فَقَامَ

عَلِيُّ بْنُ أَبِي طَالِبٍ فَبَايَعَهُ بَيْنَهُمْ فَتَفَلَّ فِيهِ فَقَالَ أَبُو
لَهَبٍ: بِئْسَ مَا جَبَرْتَ بِهِ ابْنَ عَمِّكَ إِذْ أَجَابَكَ إِلَى مَا
دَعَوْتَهُ إِلَيْهِ مَلَأْتَ فَاهُ بُصَاقًا.

”بنو مطلب! اللہ تعالیٰ نے جتنے انبیاء مبعوث فرمائے ہیں، ان کے اہل
بیت میں سے ان کا بھائی، وزیر، وارث، وصی، ان کے وعدے پورے
کرنے والا اور ان کے قرض ادا کرنے والا ایک آدمی بنایا ہے۔ اب کون
اس بات پر میری بیعت کرتا ہے کہ جو میرا بھائی، وزیر، وارث، وصی،
میرے وعدے پورے کرنے والا، میرے قرض ادا کرنے والا ہو، سیدنا
علیؑ اس ذمہ داری کو نبھانے کے لئے کھڑے ہوئے، وہ سب سے
چھوٹے تھے، آپ ﷺ نے فرمایا: بیٹھ جاؤ، انہیں بکری کا گوشت اور
دودھ کا بڑا پیالہ پیش کیا گیا، وہ وہاں سے چلے گئے، یہاں تک کہ گوشت
اور دودھ پچا رہا، دوسرا دن آیا، آپ ﷺ نے یہ بات دہرائی، بنو
مطلب! اسلام میں سردار بنو، غلام نہ بنو، کون اس بات پر میری بیعت کرتا
ہے کہ جو میرا بھائی، وزیر، وارث، وصی، میرے وعدے پورے کرنے
والا، میرے قرض ادا کرنے والا ہو، سیدنا علیؑ کھڑے ہوئے، فرمایا:
بیٹھ جاؤ، تیسرے دن بھی یہی بات دہرائی، علیؑ کھڑے ہوئے،
آپ ﷺ نے سب کے سامنے ان سے بیعت لی، آپ ﷺ نے اپنا
لعاب دہن ان کے منہ میں ڈالا، اس پر ابولہب نے نبی کریم ﷺ کو کہا:

آپ نے کتنا برا کیا، اس نے آپ کی دعوت پر لپیک کہا، مگر آپ نے اس کے منہ میں تھوک دیا۔“ (تاریخ دمشق لابن عساکر: 49/42)

تبصرہ:

انتہا کی جھوٹی سند ہے۔

① اسماعیل بن محمد بن عبد اللہ بن علی بن حسین بن علی بن ابی طالب کے

حالات نہیں مل سکے۔

② علی بن حسن بن حسین بن علی بن حسین کے حالات زندگی نہیں مل سکے۔

③ ابوالحسن احمد بن یعقوب جعفی یہ ابوالحسن احمد بن یوسف بن یعقوب بن

حمزہ راوی ہے، ابن الجلاء کے نام سے معروف ہے، اہل سنت کی کتابوں میں اس کا ذکر نہیں مل سکا۔

④ ابوالحسن محمد بن عبد اللہ بن علی بن عبید اللہ بن عبد اللہ کے حالات زندگی

نہیں مل سکے۔

دلیل نمبر ④۳

سیدنا علی بن ابی طالب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

يَا بَنِي عَبْدِ الْمُطَّلِبِ، إِنِّي قَدْ جِئْتُكُمْ بِخَيْرِ الدُّنْيَا وَالْآخِرَةِ،

وَقَدْ أَمَرَنِي اللَّهُ أَنْ أَدْعُوَكُمْ إِلَيْهِ، فَأَيُّكُمْ يُؤَازِرُنِي عَلَى

هَذَا الْأَمْرِ عَلَى أَنْ يَكُونَ أَخِي، وَوَصِيِّي، وَخَلِيفَتِي

فِيكُمْ؟ قَالَ: فَأَحْجَمَ الْقَوْمُ عَنْهَا جَمِيعًا وَقُلْتُ: أَنَا يَا

نَبِيِّ اللَّهِ، أَكُونُ وَزِيرَكَ عَلَيْهِ، فَأَخَذَ بِرَقَبَتِي، وَقَالَ: هَذَا
 أَخِي، وَوَصِيِّي، وَخَلِيفَتِي فِيكُمْ، فَاسْمَعُوا لَهُ وَأَطِيعُوا.
 ”بنو مطلب! میں آپ کی طرف دنیا و آخرت کی بھلائوں کے ساتھ آیا
 ہوں، اللہ نے مجھے حکم دیا کہ میں بھلائی کی طرف بلاؤں، اب اس معاملہ
 میں کون میرے ساتھ پختہ عہد کرتا ہے کہ وہ میرا بھائی، وصی اور خلیفہ بنے،
 اس پر قوم خاموش رہی، میں نے عرض کیا: اللہ کے نبی! میں آپ ﷺ کا
 وزیر بن جاتا ہوں، نبی کریم ﷺ نے میرا کندھا پکڑا، اور فرمایا: آپ
 میرے بھائی، وصی اور خلیفہ ہیں، ان کی اطاعت کرو۔“

(تفسیر الطبری: 148/19-149، تاریخ الطبری: 62/2، تہذیب الآثار
 للطبری: 1368، واللفظ له، شرح معانی الآثار للطحاوی: 387/4، مختصراً،
 تاریخ دمشق لابن عساکر: 49-48/42)

تبصرہ:

من گھڑت روایت ہے۔

① ابو مریم عبدالغفار بن قاسم متروک اور کذاب ہے۔

حافظ ابن کثیر رحمہ اللہ فرماتے ہیں:

هُوَ مَتْرُوكٌ كَذَّابٌ شَيْعِيٌّ وَضَعَفَهُ الْأَيْمَةُ رَحِمَهُمُ اللَّهُ.
 ”یہ متروک، جھوٹا اور شیعہ ہے۔ اسے جمہور ائمہ نے ضعیف کہا ہے۔“

(تفسیر ابن کثیر: 649/4، سورة الشعراء تحت آیت: 214)

امام ابو حاتم رازی رحمہ اللہ فرماتے ہیں:

مَتْرُوكُ الْحَدِيثِ كَانَ مِنْ رُؤْسَاءِ الشَّيْعَةِ وَكَانَ شُعْبَةُ
حَسَنُ الرَّأْيِ فِيهِ لَا يُكْتَبُ حَدِيثُهُ .

”متروک الحدیث اور شیعہ سرداروں میں سے ہے، امام شعبہ رضی اللہ عنہ کی
رائے اس کے بارے میں اچھی تھی، البتہ اس کی حدیث نہیں لکھی جائے گی۔“

(الجرح والتعديل لابن أبي حاتم: 54/6)

امام ابو زرعة رضی اللہ عنہ نے لَیْن (کمزور) ہے۔

(الجرح والتعديل لابن أبي حاتم: 54/6)

امام یحییٰ بن معین رضی اللہ عنہ فرماتے ہیں:

لَيْسَ بِشَيْءٍ . ”یہ کسی کھاتے کا نہیں ہے۔“

(الجرح والتعديل لابن أبي حاتم: 54/6)

امام احمد بن حنبل رضی اللہ عنہ فرماتے ہیں:

لَيْسَ بِثِقَةٍ كَانَ يُحَدِّثُ بِبَلَايَا فِي عُثْمَانَ رَضِيَ اللَّهُ عَنْهُ
وَعَامَّةُ حَدِيثِهِ بَوَاطِيلُ .

”قابل اعتماد نہیں، سیدنا عثمان رضی اللہ عنہ کے بارے میں بے تکی باتیں بیان
کرتا تھا، اس کی اکثر احادیث باطل ہیں۔“

(الجرح والتعديل لابن أبي حاتم: 53/6، وسنده صحيح)

امام دارقطنی رضی اللہ عنہ نے ”متروک“ کہا ہے۔

(سوالات البرقاني للدارقطني: 316)

امام ابن عدی رحمہ اللہ فرماتے ہیں:

لَعَبْدِ الْغِفَارِ بْنِ الْقَاسِمِ أَحَادِيثٌ صَالِحَةٌ وَفِي حَدِيثِهِ مَا لَا يَتَّبَعُ عَلَيْهِ وَكَانَ غَالِيًا فِي التَّشْيِيعِ وَقَدْ رَوَى عَنْهُ شُعْبَةُ حَدِيثَيْنِ وَيُكْتَبُ حَدِيثُهُ مَعَ ضَعْفِهِ .

”عبدالغفار بن قاسم کی احادیث خوب پیرائے میں ہیں، لیکن اس کی روایات کی موافقت نہیں ملتی، کٹر شیعہ تھا، امام شعبہ رحمہ اللہ نے اس سے دو حدیثیں بیان کی ہیں، ضعف کے باوجود اس کی احادیث بطور عبرت لکھی جائیں گی۔“ (الکامل فی ضعفاء الرجال: 328/5)

امام احمد بن حنبل رحمہ اللہ فرماتے ہیں:

مَتْرُوكُ الْحَدِيثِ . ”متروک الحدیث ہے۔“

(سوالات المروزی لأحمد بن حنبل: 135)

امام نسائی رحمہ اللہ نے ”متروک الحدیث“ کہا ہے۔

(الضعفاء والمتروكون: 388)

امام ابن حبان رحمہ اللہ فرماتے ہیں:

كَانَ مِمَّنْ يَرَوِي الْمَثَلِبَ فِي عُثْمَانَ بْنِ عَفَّانَ يُقَلِّبُ الْأَخْبَارَ لَا يَجُوزُ الْاِحْتِجَاجُ بِهِ .

”یہ سیدنا عثمان بن عفان رضی اللہ عنہ کی برائی کرتا تھا، احادیث الٹ پلٹ کر دیتا تھا، اس کی روایات ناقابل احتجاج ہیں۔“

نیز اس پر بے شمار جروح ہیں۔

② محمد بن اسحاق کی ”تدلیس“ ہے، سماع کی تصریح ثابت نہیں۔

دلیل نمبر ④

سیدنا علیؑ بیان کرتے ہیں:

لَمَّا نَزَلَتْ: ﴿وَأَنْذِرْ عَشِيرَتَكَ الْأَقْرَبِينَ﴾، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا عَلِيُّ اصْنَعْ رَجُلَ شَاةٍ بِصَاعٍ مِنْ طَعَامٍ، وَاجْمَعْ لِي بَنِي هَاشِمٍ، وَهُمْ يَوْمَئِذٍ أَرْبَعُونَ رَجُلًا أَوْ أَرْبَعُونَ غَيْرَ رَجُلٍ، قَالَ: فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِالطَّعَامِ، فَوَضَعَهُ بَيْنَهُمْ، فَأَكَلُوا حَتَّى شَبِعُوا، وَإِنَّ مِنْهُمْ لَمَنْ يَأْكُلُ الْجَذَعَةَ بِإِدَامِهَا، ثُمَّ تَتَاوَلَ الْقَدَحَ، فَشَرِبُوا مِنْهُ حَتَّى رَوُوا يَعْنِي مِنَ اللَّبَنِ، فَقَالَ بَعْضُهُمْ: مَا رَأَيْنَا كَالسِّحْرِ يَرُونَ أَنَّهُ أَبُو لَهَبٍ الَّذِي قَالَ، فَقَالَ: يَا عَلِيُّ اصْنَعْ رَجُلَ شَاةٍ بِصَاعٍ مِنْ طَعَامٍ وَاعْدُدْ قَعْبًا مِنْ لَبَنِ، قَالَ: فَفَعَلْتُ فَأَكَلُوا كَمَا أَكَلُوا فِي الْيَوْمِ الْأَوَّلِ، وَشَرِبُوا كَمَا شَرِبُوا فِي الْمَرَّةِ الْأُولَى، وَفَضَلَ فِيهِ كَمَا فَضَلَ فِي الْمَرَّةِ الْأُولَى، فَقَالَ: مَا رَأَيْنَا الْيَوْمَ فِي

السَّحْرِ، فَقَالَ: يَا عَلِيُّ اصْنَعْ رِجْلَ شَاةٍ بِصَاعٍ مِنْ طَعَامٍ
 وَاعْدُدْ قَعْبًا مِنْ لَبَنٍ، قَالَ: فَفَعَلْتُ، فَقَالَ: يَا عَلِيُّ اجْمَعْ
 لِي بَنِي هَاشِمٍ، فَجَمَعْتُهُمْ فَأَكَلُوا، وَشَرِبُوا، فَبَدَرَهُمْ
 رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَالَ: أَيُّكُمْ يَقْضِي
 عَنِّي دِينِي؟ قَالَ: فَسَكَتَ وَسَكَتَ الْقَوْمُ، فَأَعَادَ رَسُولُ
 اللَّهِ صَلَّى اللَّهُ عَلَيْهِ وَسَلَّمَ الْمَنْطِقَ، فَقُلْتُ: أَنَا يَا رَسُولَ
 اللَّهِ، قَالَ: أَنْتَ يَا عَلِيُّ؟ أَنْتَ يَا عَلِيُّ.

”(اپنے عزیز و اقارب کو ڈرانے) والی آیت نازل ہوئی، تو رسول
 اللہ ﷺ نے فرمایا: علی! ایک بکری اور ایک صاع آٹے سے کھانا تیار
 کریں اور بنو ہاشم کو کھانے کی دعوت دیں، اس دن چالیس (۴۰) یا اس
 سے بھی زائد آدمی جمع ہوئے، رسول اللہ ﷺ نے انہیں کھانے کی دعوت
 دی، میں نے ان کے سامنے کھانا پیش کیا، انہوں نے سیر ہو کر کھایا، ان
 میں سے کچھ ایسے بھی تھے، جو سالم بکری کا بچہ کھا جاتے تھے، پھر انہیں
 دودھ کا پیالہ پیش کیا، انہوں نے سیر ہو کر پیا، بعض نے کہا: ہم نے اس
 جیسا جادو نہیں دیکھا، غالباً یہ ابولہب نے کہا تھا، آپ ﷺ نے فرمایا:
 علی! ایک بکری کی چانپ بمع ایک صاع کھانے کا انتظام کرو اور دودھ کا
 ایک پیالہ تیار کرو، سیدنا علی رضی اللہ عنہ بیان کرتے ہیں: میں نے حسب سابق
 ایسا ہی کیا، بنو ہاشم نے پہلے دن کی طرح خوب کھایا پیا، جبکہ کھانا پہلے دن

کی طرح بچا رہا، ایک شخص نے کہا: آج جیسا جادو نہیں دیکھا، آپ نے فرمایا: علی! بکری کی چانپ بمع ایک صاع کھانے کا انتظام کرو اور دودھ کا پیالہ تیار کرو، سیدنا علیؑ بیان کرتے ہیں: میں نے حسب سابق ایسا ہی کیا، آپ ﷺ نے فرمایا: علی! بنو ہاشم کو میرے پاس بلاؤ، میں نے انہیں جمع کیا، انہوں نے کھایا اور پیا، رسول اللہ ﷺ نے جلدی سے انہیں فرمایا: میری طرف سے کون میرا قرض ادا کرے گا، اس پر آپ ﷺ اور لوگ خاموش رہے، رسول اللہ ﷺ نے اپنی بات دہرائی، عرض کیا: اللہ کے رسول! میں ادا کروں گا، فرمایا: ہاں، علی! آپ ہی ادا کریں گے۔“

(تفسیر الطبری : 409/19، مسند البزار : 456، دلائل النبوة لأبي نعیم الأصبهانی: 331، دلائل النبوة للبيهقي: 2/178,180، تاریخ دمشق لابن عساکر: 49-48/42)

تبصرہ:

سند من گھڑت ہے۔

اس میں وہی علت ہے، جو اس سے پہلی حدیث میں ہے کہ ابو مریم عبدالغفار بن قاسم متروک الحدیث ہے، محمد بن اسحاق ”مدلس“ ہیں، دلائل النبوة للبيهقي کی سند میں محمد بن اسحاق نے تدلیس کرتے ہوئے عبدالغفار بن القاسم کا نام نہیں لیا، کیونکہ یہ بالاتفاق متروک ہے۔

فائدہ نمبر ①

سیدنا علیؑ بیان کرتے ہیں کہ رسول اللہ ﷺ نے فرمایا:

مَنْ يَضْمَنُ عَنِّي دِينِي وَمَوَاعِيدِي، وَيَكُونُ مَعِي فِي
الْجَنَّةِ، وَيَكُونُ خَلِيفَتِي فِي أَهْلِي؟ فَقَالَ رَجُلٌ لَمْ يُسَمِّهِ
شَرِيكٌ: يَا رَسُولَ اللَّهِ، أَنْتَ كُنْتَ بَحْرًا، مَنْ يَقُومُ بِهَذَا؟
قَالَ: ثُمَّ قَالَ لِأَخْرِي، قَالَ: فَعَرَضَ ذَلِكَ عَلَى أَهْلِ بَيْتِهِ،
فَقَالَ عَلِيُّ: أَنَا.

”کون ضمانت دیتا ہے کہ میرے قرضوں اور وعدوں کی تکمیل کرے؟ وہ
جنت میں میرے ساتھ ہوگا، میرے اہل خانہ میں میرا نائب ہوگا؟ کسی
شخص نے نبی کریم ﷺ سے عرض کیا: اللہ کے رسول! آپ تو سمندر تھے،
آپ کی جگہ کون کھڑا ہو سکتا تھا؟ بہر حال نبی کریم ﷺ نے دوسرے شخص
سے بھی یہی فرمایا، بالآخر اپنے اہل بیت کے سامنے یہ دعوت پیش کی،
سیدنا علی رضی اللہ عنہ نے عرض کیا: اللہ کے رسول! یہ کام میں کروں گا۔“

(مسند الإمام أحمد: 1/111، تهذيب الآثار للطبري: 1367، مسند البزار:

2418، تاريخ ابن عساکر: 4/32، المختارة للضياء المقدسي: 2/131، ح: 500)

حافظ پیشی رضی اللہ عنہ نے سند کو ”جید“ کہا ہے۔ (مجمع الزوائد: 9/113)

تبصرہ:

سند ضعیف ہے، شریک بن عبد اللہ قاضی اور اعمش دونوں مدلس ہیں، سماع کی
تصریح نہیں کی۔

عباد بن عبد اللہ اسدی کوفی ”موتوق، حسن الحدیث“ ہے۔

امام طبرانی رحمۃ اللہ علیہ فرماتے ہیں:

لَمْ يَرَوْ هَذَا الْحَدِيثَ عَنِ الْأَعْمَشِ شَرِيكَ وَ أَبُو عَوَانَةَ .
”یہ حدیث رحمۃ اللہ علیہ سے صرف شریک اور ابو عوانہ نے بیان کی ہے۔“

(المعجم الأوسط للطبرانی: 1971)

لیکن یہ سند نہیں مل سکی۔

فائدہ نمبر ۲

سیدنا علی رضی اللہ عنہ بیان کرتے ہیں:

جَمَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوْ دَعَا رَسُولُ
اللَّهِ صَلَّى اللَّهُ عَلَيْهِ وَسَلَّمَ بَنِي عَبْدِ الْمُطَّلِبِ، فِيهِمْ
رَهْطٌ كُلُّهُمْ يَأْكُلُ الْجَذْعَةَ، وَيَشْرَبُ الْفَرْقَ، قَالَ: فَصَنَعَ
لَهُمْ مِدًّا مِنْ طَعَامٍ، فَأَكَلُوا حَتَّى شَبِعُوا، قَالَ: وَبَقِيَ الطَّعَامُ
كَمَا هُوَ كَأَنَّهُ لَمْ يَمَسَّ، ثُمَّ دَعَا بِغَمْرٍ فَشَرِبُوا حَتَّى رَوَوْا،
وَبَقِيَ الشَّرَابُ كَأَنَّهُ لَمْ يَمَسَّ أَوْ لَمْ يُشْرَبْ فَقَالَ: يَا بَنِي
عَبْدِ الْمُطَّلِبِ، إِنِّي بُعِثْتُ لَكُمْ خَاصَّةً وَإِلَى النَّاسِ بِعَامَّةٍ،
وَقَدْ رَأَيْتُمْ مِنْ هَذِهِ الْآيَةِ مَا رَأَيْتُمْ، فَأَيُّكُمْ يُبَايِعُنِي عَلَى
أَنْ يَكُونَ أَخِي وَصَاحِبِي؟ قَالَ: فَلَمْ يَقُمْ إِلَيْهِ أَحَدٌ، قَالَ:
فَقُمْتُ إِلَيْهِ وَكُنْتُ أَصْغَرَ الْقَوْمِ، قَالَ: فَقَالَ: اجْلِسْ قَالَ

: ثَلَاثَ مَرَّاتٍ كُلُّ ذَلِكَ أَقْوَمُ إِلَيْهِ فَيَقُولُ لِي : اجْلِسْ
حَتَّى كَانَ فِي الثَّلَاثَةِ ضَرَبَ بِيَدِهِ عَلَى يَدِي .

”ایک مرتبہ نبی کریم ﷺ نے بنو عبدالمطلب کو دعوت پر جمع فرمایا، ان میں سے کچھ لوگ تو ایسے تھے، جو پورا بکری کا بچہ کھاتے اور سولہ رطل پانی پی جاتے۔ نبی کریم ﷺ نے ان سب کی دعوت کی، ایک مد (تقریباً ایک کلو) کھانا تیار کروایا، انہوں نے کھانا شروع کیا، تو سب سیر ہو گئے، کھانا بچا رہا، محسوس ہوتا تھا، کسی نے چھوا تک نہیں، پھر نبی کریم ﷺ نے تھوڑا سا پانی منگوایا، سب نے سیر ہو کر پیا، مگر پانی بچا رہا، محسوس ہوتا تھا، کسی نے ہاتھ تک نہیں لگایا، کھانے کے بعد نبی کریم ﷺ نے ان سے مخاطب ہو کر فرمایا: بنو مطلب! مجھے آپ کی طرف خصوصاً اور پوری انسانیت کی طرف عموماً مبعوث کیا گیا ہے، آپ نے کھانے کا یہ معجزہ تو دیکھ ہی لیا ہے، اب آپ میں سے کون مجھ سے بیعت کرتا ہے کہ وہ میرا بھائی اور ساتھی بنے، اس پر کوئی بھی کھڑا نہ ہوا، میں سب سے چھوٹا تھا، مگر کھڑا ہو گیا۔ نبی کریم ﷺ نے مجھے بیٹھ جانے کا حکم دیا اور تین مرتبہ اپنی بات دہرائی، تینوں مرتبہ میں کھڑا ہوتا رہا، نبی کریم ﷺ مجھے بیٹھنے کا حکم دیتے رہے، تیسری مرتبہ نبی کریم ﷺ اپنا ہاتھ میرے ہاتھ پر مارا۔

(یعنی بیعت لے لی)۔ (مسند الإمام أحمد: 1/159)

تبصرہ:

روایت منکر ہے۔

حافظ ذہبی رحمۃ اللہ علیہ نے ”منکر“ کہا ہے۔ (میزان الاعتدال: 235/2)

امام علی بن مدینی رحمۃ اللہ علیہ فرماتے ہیں:

قَدْ رَوَى عُثْمَانُ بْنُ الْمُغِيرَةَ أَحَادِيثَ نَكْرَةً مِنْ حَدِيثِ
أَبِي عَوَانَةَ .

”بلاشبہ عثمان بن مغیرہ نے ابو عوانہ رحمۃ اللہ علیہ سے منکر احادیث بیان کی ہیں۔“

(الضعفاء الكبير للعقيلي: 107/1؛ وسنده صحيح)

یہ روایت امام ابو عوانہ رحمۃ اللہ علیہ نے حافظے سے بیان کرتے ہوئے خطا کھائی، اس

پر دلیل یہ ہے، المنتخب من العلل للخلال لابن قدامة المقدسی (۱۱۹) میں ہے:

قُلْتُ لِأَبِي عَبْدِ اللَّهِ: حَدِيثُ أَبِي صَادِقٍ، عَنْ رَبِيعَةَ بْنِ
نَاجِدٍ، رَوَاهُ أَبُو عَوَانَةَ يَعْنِي عَنْ عُثْمَانَ ابْنِ الْمُغِيرَةَ، عَنْ
أَبِي الصَّادِقِ، عَنْ رَبِيعَةَ بْنِ نَاجِدٍ، عَنْ عَلِيٍّ أَنَّهُ قِيلَ لَهُ:
بِمَا وَرَّثْتَ ابْنَ عَمِّكَ؟

قَالَ أَبُو عَبْدِ اللَّهِ: وَهَذَا مِمَّا أَخْطَأَ فِيهِ، وَقَالَ لَنَا مُوسَى
بْنُ إِسْمَاعِيلَ هَكَذَا حَدَّثَنَا بِهِ أَبُو عَوَانَةَ مِنْ حِفْظِهِ،
وَأَخْطَأَ فِيهِ، وَحَدَّثَنَا بِهِ مِنْ كِتَابِهِ، عَنْ عُثْمَانَ بْنِ الْمُغِيرَةَ،
عَنْ سَالِمِ بْنِ أَبِي الْجَعْدِ، عَنْ مَيْسَرَةَ الْكِنْدِيِّ، عَنْ عَلِيٍّ .

”میں نے ابو عبد اللہ ﷺ سے کہا: حدیث ابو صادق عن ربیعہ بن ناجذ جسے امام ابو عوانہ ﷺ نے عثمان بن مغیرہ عن ابی صادق عن ربیعہ بن ناجذ عن علی کی سند سے بیان کیا ہے کہ سیدنا علی رضی اللہ عنہ سے پوچھا گیا: آپ اپنے چچا زاد کے وراثت کیسے بنے؟

امام ابو عبد اللہ ﷺ نے کہا: یہ ان کی غلطیوں میں سے ہے۔ موسیٰ بن اسماعیل نے ہمیں اسی طرح کہا ہے۔ اس حدیث کو امام ابو عوانہ ﷺ نے حافظے سے بیان کیا ہے اور غلطی کھائی ہے۔ ہم نے ان کی یہ حدیث اپنی کتاب سے عن عثمان بن مغیرہ عن سالم بن ابی الجعد عن میسرۃ الکندی عن علی کی سند سے بیان کی ہے۔“

اس کا راوی ربیعہ بن ناجذ ثقہ ہے، اسے امام عجل ﷺ (الثقات: ۱۵۹) اور امام ابن حبان ﷺ (الثقات: ۲۲۹/۴) نے ثقہ کہا ہے۔ امام حاکم ﷺ (المستدرک: ۱۳۲/۳) نے اس کی ایک روایت کی سند کو صحیح کہا ہے۔ یہ ضمنی توثیق ہے، حافظ ابن حجر ﷺ نے بھی ثقہ کہا ہے۔

(تقریب التہذیب: 1918)

فائدہ نمبر ۳

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے اپنے چچا زاد بھائیوں سے فرمایا:

أَيُّكُمْ يُوَالِيَنِي فِي الدُّنْيَا وَالْآخِرَةِ؟ قَالَ : وَعَلِيٌّ مَعَهُ

جَالِسٌ، فَأَبَوْا، فَقَالَ عَلِيٌّ: أَنَا أُوَالِيكَ فِي الدُّنْيَا وَالْآخِرَةِ،
قَالَ: أَنْتَ وَوَلِيِّي فِي الدُّنْيَا وَالْآخِرَةِ.

”کون میرے ساتھ دوستی کرتا ہے؟ اس وقت سیدنا علیؑ بھی موجود
تھے، سب نے انکار کر دیا، لیکن سیدنا علیؑ عرض کرنے لگے: میں آپ
سے دنیا و آخرت میں دوستی قائم کرتا ہوں۔ اس پر نبی کریم ﷺ نے فرمایا
: آپ دنیا و آخرت میں میرے دوست ہو۔“

(مسند الإمام أحمد: 1/331-332، المستدرک للحاکم: 3/132، 134، وقال

: صحيح الإسناد، خصائص علي للنسائي: 24)

تبصرہ:

روایت منکر ہے۔

حافظ ذہبیؒ (میزان الاعتدال: 3/384)، حافظ عراقیؒ (تخریج

احادیث الاحیاء: 3/194) نے ”منکر“ کہا ہے۔

ابو بلج یحییٰ بن سلیم اگرچہ ”حسن الحدیث“ ہے، لیکن امام احمد بن حنبلؒ

فرماتے ہیں:

رَوَى حَدِيثًا مُنْكَرًا. ”اس نے منکر حدیث بیان کی ہے۔“

(تهذيب التهذيب لابن حجر: 12/184)

امام ابن حبانؒ فرماتے ہیں:

أَرَى أَنْ لَا يُحْتَجَّ بِمَا أَنْفَرَدَ مِنَ الرَّوَايَةِ.

”میں سمجھتا ہوں کہ اس کی منفرد روایتوں سے دلیل پکڑنا درست نہیں۔“

(کتاب المجروحین: 3/113)

حافظ ابن حجر رحمۃ اللہ علیہ فرماتے ہیں:

صَدُوْقٌ رُبَّمَا أَخْطَأَ . ”سچا ہے، کبھی غلطی کر جاتا ہے۔“

(تقریب التہذیب: 8003)

اس روایت کے بعض الفاظ میں واضح غرابت اور نکارت پائی جاتی ہے۔

دلیل نمبر ۴۵

سیدنا علی رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

أَنْتَ يَا عَلِيُّ ، أَنْتَ يَا عَلِيُّ .

”علی! اس سے مراد آپ ہیں، علی! اس سے مراد آپ ہیں۔“

(تفسیر ابن ابی حاتم: 2826/9، تاریخ دمشق لابن عساکر: 48,47/42)

تبصرہ:

سند سخت ”ضعیف“ ہے۔

① عبداللہ بن عبدالقدوس سعدی جمہور کے نزدیک ضعیف ہے۔

امام یحییٰ بن معین رحمۃ اللہ علیہ فرماتے ہیں:

لَيْسَ بِشَيْءٍ رَافِضِيٍّ خَبِيثٌ .

”اس کی کوئی حیثیت نہیں، یہ رافضی خبیث ہے۔“

(العَلَلُ وَمَعْرِفَةُ الرَّجَالِ لِأَحْمَدَ بْنَ حَنْبَلٍ: 2/601، ت: 3858)

امام نسائی رحمۃ اللہ علیہ نے غیر ثقہ قرار دیا ہے۔

(الضعفاء والمتروكون: 321)

امام دارقطنی رحمۃ اللہ علیہ نے الضعفاء والمتروکون (۳۲۰) میں ذکر کیا ہے۔

امام ابو جعفر محمد بن مہران جمال رحمۃ اللہ علیہ کہتے ہیں:

لَمْ يَكُنْ بِشَيْءٍ كَانَ يُسَخَّرُ مِنْهُ يُشْبِهُ الْمَجْنُونَ يَصِيحُ
الصَّبِيَّانُ فِي أَثَرِهِ .

”یہ کچھ بھی نہیں تھا، اس کا مذاق اڑایا جاتا، پاگل سا تھا، بچے اس کے پیچھے
شور مچاتے رہتے تھے۔“

(الجرح والتعديل لابن أبي حاتم: 104/5، وسنده صحيح)

محمد بن عمرو رازی زینج رحمۃ اللہ علیہ فرماتے ہیں:

تَرَكَتُهُ لَمْ أَكْتُبْ عَنْهُ شَيْئًا وَلَمْ يَرْضَهُ .

”میں نے اسے چھوڑ دیا، اس سے کچھ نہیں لکھا اور اچھا نہیں تھا۔“

(الضعفاء الكبير للعقيلي: 279/2، وسنده صحيح)

امام ابن عدی رحمۃ اللہ علیہ فرماتے ہیں:

عَامَّةُ مَا يَرُوبِهِ فِي فَضَائِلِ أَهْلِ الْبَيْتِ .

”اس کی اکثر روایات اہل بیت کے فضائل میں ہیں۔“

(الكامل في ضعفاء الرجال: 198/4)

امام عقیلی رحمۃ اللہ علیہ فرماتے ہیں:

عَبْدُ اللَّهِ بْنِ دَاهِرِ الرَّازِيِّ رَافِضِيٌّ حَبِيثٌ، عَنْ عَبْدِ اللَّهِ

بْنِ عَبْدِ الْقُدُّوسِ، أَشْرُّ مِنْهُ، كِلَاهُمَا رَافِضِيَّانِ .
 ”عبداللہ بن داہر رافضی خبیث ہے، وہ عبداللہ بن عبدالقدوس سے بیان
 کرتا ہے، جو اس سے زیادہ برا ہے، یہ دونوں رافضی ہیں۔“

(الضعفاء الكبير: 250/2)

حافظ ذہبی رحمۃ اللہ علیہ کہتے ہیں:

كُوفِي رَافِضِيٌّ . ”كوفي رافضی ہے۔“

(میزان الاعتدال: 457/2)

حافظ پیشی رحمۃ اللہ علیہ فرماتے ہیں:

قَدْ ضَعَّفَهُ الْجُمْهُورُ . ”جمہور نے اسے ضعیف کہا ہے۔“

(مجمع الزوائد: 110/7)

ان جروح کے مقابلہ میں توثیق نہایت کمزور ہے۔

قَالَ يَحْيَى (بْنُ الْمُغِيرَةَ) وَأَمْرَنِي جَرِيرٌ أَنْ أَكْتُبَ عَنْهُ
 حَدِيثَ مُجَاهِدٍ فِي الشَّحْمَةِ .

”یحییٰ بن مغیرہ کہتے ہیں: مجھے جریر نے حکم دیا کہ میں اس کے واسطے سے
 مجاہد کی حدیث لکھوں۔“

(الجرح والتعديل لابن أبي حاتم: 104/5، وسنده صحيح)

امام ابن حبان رحمۃ اللہ علیہ نے الثقات (۲۸/۷) میں ذکر کیا ہے۔

محمد بن عیسیٰ نے ثقہ کہا ہے۔ (الكامل لابن عدي: 197/4)

اس قول کی سند ثابت نہیں ہو سکی، امام ابن عدی رحمۃ اللہ علیہ کے استاذ حسین بن حسن بن سفیان نسوی کی توثیق نہیں مل سکی۔

امام بخاری رحمۃ اللہ علیہ نے اسے ”مقارب الحدیث“ کہا ہے۔

(عِلَل التَّرْمِذِي الكَبِير: 325/1)

② اعمش مدلس ہیں، سماع کی تصریح نہیں کی۔

دلیل نمبر ②۶

سیدنا ابو ذر غفاری رضی اللہ عنہ بیان کرتے ہیں کہ میں نے نبی کریم صلی اللہ علیہ وسلم کو فرماتے سنا:

أَنَا خَاتَمُ النَّبِيِّينَ، كَذَلِكَ عَلَيَّ وَذُرِّيَّتِهِ يَخْتُمُونَ الْأَوْصِيَاءَ
إِلَى يَوْمِ الْقِيَامَةِ .

”میں خاتم النبیین ہوں، اسی طرح علی اور اس کی اولاد قیامت تک کے لئے خاتم الاوصیاء ہیں۔“

(الأباطيل والمناكير للجوزقاني : 262؛ الموضوعات لابن الجوزي: 377/1)

تبصرہ:

موضوع و مکذوب روایت ہے۔

① حسن بن محمد بن یحییٰ علوی ”کذاب“ ہے۔

حافظ ذہبی رحمۃ اللہ علیہ نے ”مہتم“ قرار دیا ہے۔

(میزان الاعتدال: 521/1)

حافظ ذہبی رحمۃ اللہ علیہ فرماتے ہیں:

هَذَا دَالَانِ عَلَى كَذِبِهِ وَعَلَى رِفْضِهِ .

”یہ دونوں روایتیں اس کی کذب بیانی اور رافضیت پر دلالت کناں ہیں۔“

(میزان الاعتدال: 1/521)

② ابراہیم بن عبد اللہ بن ہمام صنعانی کذاب اور وضاع ہے۔

امام دارقطنی رحمہ اللہ فرماتے ہیں:

كَذَّابٌ يَضَعُ الْحَدِيثَ . ”یہ جھوٹا حدیثیں گھڑتا تھا۔“

(الضعفاء والمتروكون: 21)

امام ابن عدی رحمہ اللہ نے ”منکر الحدیث“ کہا ہے۔

(الكامل في ضعفاء الرجال: 1/273)

امام ابن حبان رحمہ اللہ فرماتے ہیں:

يُرْوَى عَنْ عَبْدِ الرَّزَاقِ الْمَقْلُوبَاتِ الْكَثِيرَةِ الَّتِي لَا يَجُوزُ

الِاحْتِجَاجُ لِمَنْ يَرْوِيهَا لِكَثْرَتِهَا .

”امام عبد الرزاق رحمہ اللہ سے بکثرت ایسی الٹ پلٹ روایتیں بیان کرتا

ہے، جن سے احتجاج جائز نہیں ہے۔“

(كتاب المجروحين من المحدثين والضعفاء والمتروكين: 1/118)

حافظ ابن الجوزی رحمہ اللہ (الموضوعات: 1/324) نے اسے من گھڑت کہا ہے۔

حافظ سیوطی رحمہ اللہ کہتے ہیں:

مَوْضُوعُ الْعَلَوِيِّ مُنْكَرُ الْحَدِيثِ رَافِضِيٌّ وَإِبْرَاهِيمُ مَتْرُوكٌ .

”من گھڑت ہے، اس میں حسن بن محمد بن یحییٰ علوی منکر الحدیث رافضی ہے اور ابراہیم بن عبداللہ بن ہمام صنعانی متروک ہے۔“

(اللآلی المصنوعة: 329/1)

دلیل نمبر ۶۷:

سیدنا عبداللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:
أَمَّا أَنْتَ يَا جَعْفَرُ فَأَنْتَ تُشْبِهُ خَلْقِي وَخُلُقِي، وَأَمَّا أَنْتَ يَا عَلِيُّ، فَأَنَا مِنْكَ وَأَنْتَ وَصِيِّي، وَأَمَّا زَيْدٌ فَمَوْلَايَ وَمَوْلَاكُمْ.
”جعفر! آپ صورت و سیرت میں میرے مشابہ ہو، رہے علی! آپ تو میں آپ سے ہوں اور آپ میرے وصی ہیں، البتہ زید! آپ میرے دوست اور میں آپ کا دوست ہوں۔“

(مسند أبي يعلى: 345/4، ح: 2459)

بعض نسخوں میں انت وصی کی جگہ وانت منی کے الفاظ ہیں۔

(مسند أبي يعلى: 51/3، ح: 3453، بتحقيق الشيخ إرشاد الحق الأثري،

وفي نسخة: 440/2، ح: 2453، بتحقيق مصطفى عبدالقادر العطاء)

تبصرہ:

سخت ضعیف روایت ہے۔

حسین بن قیس الملقب بہ حنش با تفاق محدثین متروک ہے، امام دارقطنی رحمہ اللہ

نے ”متروک“ کہا ہے۔ (سنن الدارقطني: 395/1)

امام احمد بن حنبل رحمہ اللہ نے ”متروک الحدیث“ کہا ہے۔

(العَلَلُ ومعرفة الرجال : 3198)

امام ابو حاتم رازی رضی اللہ عنہ فرماتے ہیں:

هُوَ ضَعِيفُ الْحَدِيثِ مُنْكَرُ الْحَدِيثِ، قِيلَ لَهُ: كَانَ يَكْذِبُ؟
قَالَ: أَسْأَلُ اللَّهَ السَّلَامَةَ هُوَ وَيَحْيَى بْنُ عَبْدِ اللَّهِ
مُتَقَارِبَانِ --- .

”یہ ضعیف الحدیث اور منکر الحدیث ہے، پوچھا گیا: جھوٹ بولتا تھا؟ فرمایا
: میں اللہ سے سلامتی کا سوال کرتا ہوں، یہ اور یحییٰ بن عبد اللہ دونوں ایک

جیسے ہیں۔“ (الجرح والتعديل لابن أبي حاتم: 64/3)

امام نسائی رضی اللہ عنہ نے بھی ”متروک الحدیث“ کہا ہے۔

(الكامل لابن عدي: 352/2، وسنده حسن)

امام ابن عدی رضی اللہ عنہ فرماتے ہیں:

هُوَ إِلَى الضُّعْفِ أَقْرَبُ مِنْهُ إِلَى الصِّدْقِ .
”صدق کی نسبت ضعف کے زیادہ قریب ہے۔“

(الكامل في ضعفاء الرجال : 354/2)

امام جوزجانی رضی اللہ عنہ نے ”متروک الحدیث“ کہا ہے۔

(أحوال الرجال : 176)

دلیل نمبر ۲۸ :

سیدنا ابو ایوب انصاری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے سیدہ

فاطمہ رضی اللہ عنہا سے فرمایا:

أَمَّا عَلِمْتِ أَنَّ اللَّهَ عَزَّ وَجَلَّ أَطَّلَعَ إِلَى أَهْلِ الْأَرْضِ
فَاخْتَارَ مِنْهُمْ أَبَاكَ، فَبَعَثَهُ نَبِيًّا، ثُمَّ أَطَّلَعَ الثَّانِيَةَ فَاخْتَارَ
بَعْلَكَ فَأُوجِي إِلَيَّ فَأَنْكَحْتُهُ وَاتَّخَذْتُهُ وَصِيًّا؟

”آپ جانتی ہیں، اللہ نے اہل زمین کی طرف دیکھا، تو ان میں آپ کے
والد کا انتخاب کیا، اللہ نے انہیں نبی مبعوث فرمایا، دوسری مرتبہ دیکھا، تو
آپ کے خاوند کا انتخاب کیا، ان کے متعلق میری طرف وحی کی کہ میں
آپ کی شادی ان سے کر دوں، چنانچہ میں نے انہیں اپنا وصی بنا لیا ہے۔“

(المعجم الكبير للطبراني: 4/171، ح: 4046)

تبصرہ:

سند کئی وجوہ سے باطل ہے۔

① حسین بن حسن اشقر جمہور کے نزدیک ضعیف ہے، جیسا کہ گزر چکا ہے۔

② قیس بن الربیع جمہور کے نزدیک ضعیف ہے۔

حافظ عراقی رحمۃ اللہ علیہ فرماتے ہیں:

ضَعَّفَهُ الْجَمُّهُورُ. ”جمہور نے ضعیف کہا ہے۔“

(المغني عن حمل الأسفار للعراقي: 4/70، فيض القدير للمناوي: 3/92)

حافظ بیہقی رحمۃ اللہ علیہ فرماتے ہیں:

ضَعَّفَهُ النَّاسُ. ”محدثین نے ضعیف قرار دیا ہے۔“

(مَجْمَعُ الزَّوَائِدِ: 2/190)

③ اعمش ”مدلس“ ہیں، سماع کی تصریح نہیں کی۔

④ عبایہ بن ربیع متکلم فیہ ہے۔ تفصیل گزر چکی ہے۔

حافظ سیوطی رحمۃ اللہ علیہ فرماتے ہیں:

حُسَيْنُ الْأَشَقَرِ مُتَهَمٌ وَقَيْسُ بْنُ الرَّبِيعِ لَا يُحْتَجُّ بِهِ

وَعَبَايَةَ بْنُ رَبِيعٍ قَالَ الْعُقَيْلِيُّ: شَيْعِيُّ غَالٍ مُلْحِدٌ.

”حسین اشقر متہم بالکذب، قیس بن ربیع اور عبایہ بن ربیع سے احتجاج

ناجائز ہے، امام عقیلی رحمۃ اللہ علیہ نے کہا: یہ کٹر ملحد (بے دین) شیعہ تھا۔“

(ذیل الأحادیث الموضوعه، ص 58)

دلیل نمبر ۴۹ :

امام جعفر صادق رحمۃ اللہ علیہ بیان کرتے ہیں:

كَانَ عَلِيٌّ عَلَيْهِ السَّلَامُ يَرْمِي مَعَ رَسُولِ اللَّهِ صَلَّى اللَّهُ

عَلَيْهِ وَآلِهِ وَسَلَّمَ قَبْلَ الرِّسَالَةِ الضَّوْءَ وَيَسْمَعُ الصَّوْتَ

وَقَالَ لَهُ صَلَّى اللَّهُ عَلَيْهِ وَآلِهِ وَسَلَّمَ: لَوْلَا أَنِّي خَاتَمُ

الْأَنْبِيَاءِ لَكُنْتُ شَرِيكًا فِي النَّبُوَّةِ، فَإِنْ لَا تَكُنْ نَبِيًّا فَإِنَّكَ

وَصِيٌّ نَبِيٍّ وَوَارِثُهُ بَلْ أَنْتَ سَيِّدُ الْأَوْصِيَاءِ وَإِمَامُ الْأَتْقِيَاءِ.

”سیدنا علی رضی اللہ عنہ رسول اللہ صلی اللہ علیہ وسلم کے مبعوث ہونے سے قبل بیشتر آپ کے

ساتھ روشنی دیکھتے تھے اور آواز سنتے تھے، لہذا نبی کریم صلی اللہ علیہ وسلم نے فرمایا: اگر

میں خاتم الانبیاء نہ ہوتا، تو آپ ضرور نبوت میں شریک ہوتے، اب اگر آپ نبی نہیں تو نبی کے وصی و وارث تو ضرور ہیں، بلکہ آپ سید الاوصیا اور امام الاتقیاء ہیں۔“ (شرح نہج البلاغۃ لابن ابی الحدید: 210/13)

تبصرہ:

بے سند و باطل روایت ہے۔

دلیل نمبر ۳۰:

سیدنا حذیفہ بن یمان رضی اللہ عنہ بیان کرتے ہیں:

قَالُوا: يَا رَسُولَ اللَّهِ، أَلَا تَسْتَخْلِفُ عَلَيْنَا؟، قَالَ: إِنِّي إِنْ اسْتَخْلَفْتُ عَلَيْكُمْ فَتَعْصُونَ خَلِيفَتِي يَنْزِلُ عَلَيْكُمْ الْعَذَابُ، قَالُوا: أَلَا تَسْتَخْلِفُ أَبَا بَكْرٍ؟، قَالَ: إِنْ تَسْتَخْلِفُوهُ تَجِدُوهُ ضَعِيفًا فِي بَدَنِهِ، قَوِيًّا فِي أَمْرِ اللَّهِ، قَالُوا: أَلَا تَسْتَخْلِفُ عُمَرَ؟، قَالَ: إِنْ تَسْتَخْلِفُوهُ تَجِدُوهُ قَوِيًّا فِي بَدَنِهِ، قَوِيًّا فِي أَمْرِ اللَّهِ، قَالُوا: أَلَا تَسْتَخْلِفُ عَلِيًّا؟، قَالَ: إِنْ تَسْتَخْلِفُوهُ وَلَنْ تَفْعَلُوا يَسْأَلُكُمْ بِكُمْ الطَّرِيقَ وَتَجِدُوهُ هَادِيًا مَهْدِيًّا.

”صحابہ نے عرض کیا: اللہ کے رسول! کیا آپ صلی اللہ علیہ وسلم ہمارے لیے خلیفہ مقرر نہیں فرمائیں گے؟ فرمایا: میں کسی کو خلیفہ مقرر کر دوں گا، اگر آپ اس کی نافرمانی کرو گے تو اللہ کا عذاب نازل ہوگا۔ صحابہ نے عرض کیا: کیا

سیدنا ابو بکر رضی اللہ عنہ کو خلیفہ بنائیں گے؟ فرمایا: اگر انہیں خلیفہ بنا دیا جائے، آپ انہیں جسمانی طور پر تو کمزور پائیں گے، مگر اللہ کے کاموں میں قوی پائیں گے، عرض کیا: کیا سیدنا عمر رضی اللہ عنہ کو خلیفہ بنائیں گے؟ فرمایا: اگر انہیں خلیفہ منتخب کیا جائے، آپ انہیں جسمانی طور پر اور اللہ کے کاموں میں قوی پاؤ گے، عرض کیا: کیا سیدنا علی رضی اللہ عنہ کو خلیفہ بنائیں گے، فرمایا: اگر آپ انہیں خلیفہ بنائیں گے، لیکن آپ ایسا ہرگز نہیں کریں گے، وہ آپ کو صراطِ مستقیم پر گامزن رکھیں گے اور آپ انہیں ہادی مہدی پائیں گے۔“

(مسند البزار: 1570، حلیۃ الأولیاء وطبقات الأصفیاء لأبی نعیم الأصبہانی

:64/1، مختصرًا بذكر علي وحده، المستدرک علی الصحیحین للحاکم: 70/3)

تبصرہ:

سند سخت ضعیف ہے۔ عثمان بن عمیر ابو یقظان سخت ضعیف ہے۔

امام یحییٰ بن سعید قطان اور امام شعبہ رضی اللہ عنہما اس سے راضی نہیں تھے۔ امام یحییٰ بن معین، امام احمد بن حنبل، امام نسائی، امام یعقوب بن سفیان فسوی، امام ابو حاتم رازی، امام ابو زرعد رازی رضی اللہ عنہما اور جمہور نے ”ضعیف“ کہا ہے۔

امام دارقطنی رضی اللہ عنہ نے ”متروک“ کہا ہے۔ (سوالات البرقانی: 356)

امام ابن عدی رضی اللہ عنہ فرماتے ہیں:

هَذَا رَدِيءُ الْمَذْهَبِ غَالٍ فِي التَّشْيِيعِ يُؤْمِنُ بِالرَّجْعَةِ
عَلَى أَنَّ الثَّقَاتَ قَدْ رَوَوْا عَنْهُ وَلَهُ غَيْرُ مَا ذَكَرْتُ وَيُكْتَبُ

حَدِيثُهُ عَلَى ضَعْفِهِ .

”ردی المذہب ہے، غالی شیعہ تھا، رجعت کا عقیدہ رکھتا تھا، ثقہ راوی اس سے روایت کرتے ہیں، اس میں اور بھی خامیاں ہیں، ضعیف تو ہے لیکن اس کی احادیث کو (بہ طور عبرت) لکھا جاتا ہے۔“

(الکامل فی ضعفاء الرجال: 168/5)

امام ابن حبان رحمہ اللہ فرماتے ہیں:

كَانَ مِمَّنْ اخْتَلَطَ حَتَّى لَا يَدْرِي مَا يُحَدِّثُ بِهِ فَلَا يَجُوزُ
الِاحْتِجَاجُ بِخَبْرِهِ الَّذِي وَافَقَ الثَّقَاتَ وَلَا الَّذِي انفردَ بِهِ
عَنِ الْأَثْبَاتِ لِاخْتِلَاطِ الْبَعْضِ بِالْبَعْضِ .

”یہ مختلط ہے، اسے پتہ ہی نہیں چلتا تھا کہ وہ کیا بیان کر رہا ہے، اس کی روایت سے حجت پکڑنی جائز نہیں، مگر جن روایات میں ثقہ کی موافقت کرے، جن میں منفرد ہو، ان میں جائز نہیں، کیونکہ یہ ثقہ راویوں سے بیان کردہ روایتیں خلط ملط کر دیتا تھا۔“ (المجروحین: 95/2)

حافظ بوسیری رحمہ اللہ کہتے ہیں:

هُوَ مُتَّفَقٌ عَلَى ضَعْفِهِ . ”یہ بالاتفاق محدثین ضعیف ہے۔“

(زوائد ابن ماجہ: 506/1)

حافظ ذہبی رحمہ اللہ (تلخیص المستدرک: ۷۴/۳) ”ضعیف“ کہا ہے۔

حافظ ابن حجر رحمہ اللہ فرماتے ہیں:

ضَعِيفٌ وَاخْتَلَطَ وَكَانَ يُدَلِّسُ وَيَغْلُو فِي التَّشْيِيعِ .
”ضعیف، مخلط، مدلس اور عالی شیعہ تھا۔“

(تقریب التہذیب: 4507)

اس کی دوسری سند مستدرک حاکم (۷۰/۳)، اکامل فی ضعفاء الرجال لابن عدی (۲۳/۱۵) تاریخ بغداد (۳۰۱/۳-۳۰۲) وغیرہ میں ہے، وہ ابواسحاق کی تدلیس کی وجہ سے ضعیف ہے۔

دلیل نمبر ۳۱ :

سیدنا علی بن ابی طالب رضی اللہ عنہ بیان کرتے ہیں کہ نبی کریم نے فرمایا:
يَا عَلِيُّ أَوْصِيكَ بِوَصِيَّةٍ فَاحْفَظْهَا؟ فَإِنَّكَ لَا تَزَالُ بِخَيْرٍ
مَا حَفِظْتَ وَصِيَّتِي يَا عَلِيُّ، يَا عَلِيُّ إِنَّ لِلْمُؤْمِنِ ثَلَاثَ
عَلَامَاتٍ؛ الصَّلَاةَ وَالصِّيَامَ وَالزَّكَاةَ.....

”علی! میں آپ کو وصیت کرتا ہوں یاد رکھئے گا، جب تک میری وصیت پر
عامل رہے، خیر پر رہیں گے، علی! مومن کی تین علامتیں ہیں، نماز، روزہ

اور زکوٰۃ۔“ (دلائل النبوة للبيهقي: 229/7)

تبصرہ :

جھوٹی روایت ہے، امام بیہقی رضی اللہ عنہ فرماتے ہیں:

هُوَ حَدِيثٌ مَوْضُوعٌ. ”یہ حدیث من گھڑت ہے۔“

① حماد بن عمرو نصیبی مہتمم بالوضع ہے، یہ باتفاق محدثین کذاب، متروک اور

منکر الحدیث ہے۔

② سری بن خالد کے بارے حافظ ذہبی رحمۃ اللہ علیہ فرماتے ہیں:

لَا يُعْرَفُ. ”مجہول ہے۔“ (میزان الاعتدال: 2/117)

امام بیہقی رحمۃ اللہ علیہ یہ روایت بہ واسطہ حماد بن عمرو مکحول سے مرسل بیان کرنے کے

بعد فرماتے ہیں:

هُوَ أَيْضًا حَدِيثٌ مُنْكَرٌ لَيْسَ لَهُ أَصْلٌ، وَفِي الْأَحَادِيثِ

الصَّحِيحَةِ كِفَايَةٌ.

”یہ بھی منکر ہے اس کی کوئی اصل نہیں، صحیح احادیث ہی مسلمانوں کے

لئے کافی ہیں۔“ (دلائل النبوة: 7/229)

وصی رسول اللہ صلی اللہ علیہ وسلم؟:

مسلمانوں کا اجماع ہے کہ پہلے خلیفہ سیدنا ابو بکر، دوسرے سیدنا عمر، تیسرے

سیدنا عثمان اور چوتھے سیدنا علی رضی اللہ عنہم ہیں۔ بعض لوگوں کا کہنا ہے کہ سیدنا علی رضی اللہ عنہ خلیفہ

بلا فصل ہیں۔ یہ موقف بے دلیل ہے۔

نبی کریم صلی اللہ علیہ وسلم کا فرمان ہے:

هَلَكَ الْمُتَنَطِّعُونَ.

”غلو کرنے والے ہلاک ہو گئے۔“

(صحیح مسلم: 2670)

علامہ ابو العباس قرطبی رحمۃ اللہ علیہ (۶۵۶ھ) اس حدیث کی شرح میں فرماتے ہیں:

هُمُ الْمُتَعَمِّقُونَ فِي الْكَلَامِ، الْغَالُونَ فِيهِ، وَيَعْنِي بِهِمْ :
 الْغَالِينَ فِي التَّوِيلِ، الْعَادِلِينَ عَنِ ظَوَاهِرِ الشَّرْعِ بِغَيْرِ
 دَلِيلٍ؛ كَالْبَاطِنِيَّةِ، وَغَلَاةِ الشَّيْعَةِ، وَهَلَاكُهُمْ بِأَنْ صَرَفُوا
 عَنِ الْحَقِّ فِي الدُّنْيَا، وَبِأَنْ يُعَذَّبُوا فِي الْآخِرَةِ .

” (وہ لوگ ہلاک ہو گئے، جو) کلام کی (بے جا) گہرائی میں جاتے ہیں
 اور اس میں غلو کرتے ہیں، ان سے مراد وہ لوگ ہیں، جو (نص کی)
 تاویل میں غلو کرتے ہیں اور بغیر دلیل کے شریعت کے ظاہر سے پہلو تہی
 کرتے ہیں، جیسا کہ فرقہ باطنیہ اور غالی شیعہ۔ ان کی ہلاکت یوں کہ یہ
 دنیا میں حق سے پھر گئے اور آخرت میں عذاب سے دوچار ہوں گے۔“

(المفہم لما أشكل من تلخیص کتاب مسلم: 700/6)

① سیدنا ابو طفیل عامر بن واثلہ رضی اللہ عنہ بیان کرتے ہیں:

كُنْتُ عِنْدَ عَلِيِّ بْنِ أَبِي طَالِبٍ، فَأَتَاهُ رَجُلٌ، فَقَالَ: مَا كَانَ
 النَّبِيُّ صَلَّى اللَّهُ عَلَيْهِ وَسَلَّمَ يُسِرُّ إِلَيْكَ، قَالَ: فَغَضِبَ،
 وَقَالَ: مَا كَانَ النَّبِيُّ صَلَّى اللَّهُ عَلَيْهِ وَسَلَّمَ يُسِرُّ إِلَيَّ شَيْئًا
 يَكْتُمُهُ النَّاسَ، غَيْرَ أَنَّهُ قَدْ حَدَّثَنِي بِكَلِمَاتٍ أَرْبَعٍ، قَالَ:
 فَقَالَ: مَا هُنَّ يَا أَمِيرَ الْمُؤْمِنِينَ؟ قَالَ: قَالَ: لَعَنَ اللَّهُ مَنْ
 لَعَنَ وَالِدَهُ، وَلَعَنَ اللَّهُ مَنْ ذَبَحَ لِغَيْرِ اللَّهِ، وَلَعَنَ اللَّهُ مَنْ

أَوْى مُحَدِّثًا، وَلَعَنَ اللَّهُ مَنْ غَيَّرَ مَنَارَ الْأَرْضِ .
 ”میں سیدنا علی بن ابی طالب رضی اللہ عنہ کے پاس تھا، ایک شخص آیا اور عرض
 گزار ہوا: آپ کو نبی کریم صلی اللہ علیہ وسلم نے کوئی پوشیدہ بات کی؟ سیدنا علی رضی اللہ عنہ
 غصہ ہوئے اور فرمایا: نبی کریم صلی اللہ علیہ وسلم نے لوگوں سے چھپا کر مجھے کوئی راز
 کی بات نہیں بتائی، صرف یہ چار باتیں بتائی ہیں۔ آنے والے نے کہا: امیر
 المؤمنین! وہ کیا ہیں؟ فرمایا: (وہ یہ ہیں؛) ① والدین پر لعنت کرنے والے
 پر اللہ کی لعنت ہو، ② غیر اللہ کے لیے ذبح کرنے والے پر اللہ کی لعنت
 ہو، ③ بدعتی کو پناہ دینے والے پر اللہ کی لعنت ہو، ④ زمین کی حد بندی کو
 بدلنے والے پر اللہ کی لعنت ہو۔“

(صحیح مسلم: 1978)

✽ علامہ ابوالعباس قرطبی رحمۃ اللہ علیہ (۶۵۶ھ) اس حدیث کے تحت فرماتے ہیں:

رَدُّ وَتَكْذِيبُ لِّلْفِرْقِ الْعَالِيَةِ فِيهِ وَهُمُ الشَّيْعَةُ، وَالْإِمَامِيَّةُ،
 وَالرَّافِضَةُ الزَّاعِمِينَ أَنَّ النَّبِيَّ صَلَّى اللَّهُ عَلَيْهِ وَسَلَّمَ
 وَصَّى لِعَلِيِّ، وَوَلَّاهُ بِالنَّصِّ، وَأَسْرَأَ إِلَيْهِ دُونَ النَّاسِ كُلِّهِمْ
 بِعُلُومٍ عَظِيمَةٍ، وَأُمُورٍ كَثِيرَةٍ، وَهَذِهِ كُلُّهَا مِنْهُمْ أَكَاذِيبُ،
 وَتُرَاهَاتٌ، وَتَمُوبِهَاتٌ، يَشْهَدُ بِفَسَادِهَا نُصُوصٌ مَتَّبِعِيهِمْ .
 ”اس میں غالی فرقوں کا رد اور تکذیب ہے اور غالی فرقے شیعہ امامیہ
 روافض ہیں، جو یہ سمجھتے ہیں کہ نبی کریم صلی اللہ علیہ وسلم نے سیدنا علی رضی اللہ عنہ کے لئے

وصیت کر دی تھی اور آپ کو بذریعہ نص ولایت دی تھی اور آپ کو کچھ ایسے بڑے علوم مخفی طور پر دے دیئے تھے، جو باقی لوگوں کو نہیں دیئے، اسی طرح بہت سارے معاملات کی خبر دے دی تھی، یہ سب شیعوں کے جھوٹ ہیں، فضولیات ہیں، اوہام ہیں، ان کے فاسد ہونے پر ثقہ نصوص گواہی دیتی ہیں۔“

(المؤمن لما أشكل من تلخيص كتاب مسلم: 244/5)

② ابن ابی ملیکہ رضی اللہ عنہ نے سیدنا عبداللہ بن عباس رضی اللہ عنہما کو بیان کرتے سنا: وَضِعَ عُمَرُ عَلَى سَرِيرِهِ فَتَكَنَّفَهُ النَّاسُ، يَدْعُونَ وَيُصَلُّونَ قَبْلَ أَنْ يُرْفَعَ وَأَنَا فِيهِمْ، فَلَمْ يَرُعْنِي إِلَّا رَجُلٌ آخِذٌ مَنَكِبِي، فَإِذَا عَلِيٌّ بْنُ أَبِي طَالِبٍ فَتَرَحَّمَ عَلَيَّ عُمَرَ، وَقَالَ: مَا خَلَفْتَ أَحَدًا أَحَبَّ إِلَيَّ أَنْ أَلْقَى اللَّهَ بِمِثْلِ عَمَلِهِ مِنْكَ، وَأَيُّمُ اللَّهُ إِنْ كُنْتُ لَأُظُنُّ أَنْ يَجْعَلَكَ اللَّهُ مَعَ صَاحِبَيْكَ، وَحَسِبْتُ إِنِّي كُنْتُ كَثِيرًا أَسْمَعُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: ذَهَبْتُ أَنَا وَأَبُو بَكْرٍ، وَعُمَرُ، وَدَخَلْتُ أَنَا وَأَبُو بَكْرٍ، وَعُمَرُ، وَخَرَجْتُ أَنَا وَأَبُو بَكْرٍ، وَعُمَرُ.

”سیدنا عمر رضی اللہ عنہ کا لاشہ چار پائی پہ رکھ دیا گیا، لوگوں نے انہیں چاروں طرف سے گھیر رکھا تھا، وہ آپ کے لیے دعا و استغفار کر رہے تھے۔ میں

بھی ان میں شامل تھا، سیدنا علیؑ نے اچانک میرا کندھا پکڑ کر اپنی جانب متوجہ کیا، انہوں نے سیدنا عمرؓ کے لیے دعائے رحمت کی اور فرمایا: آپ کے بعد اتنا محبوب کون ہے کہ میں اللہ کے دربار میں حاضری کے لئے اس کے عمل کو نمونہ بناؤں۔ مجھے یقین تھا کہ اللہ تعالیٰ آپ کو آپ کے ساتھیوں (رسول اللہ ﷺ اور سیدنا ابوبکرؓ) کے ساتھ جگہ دے گا، میں اکثر نبی کریم ﷺ سے سنا کرتا کہ میں، ابوبکر اور عمر گئے، میں، ابوبکر اور عمر داخل ہوئے، میں، ابوبکر اور عمر نکلے۔“

(صحیح البخاری: 3685، صحیح مسلم: 2389)

سیدنا عبداللہ بن عباسؓ بتا رہے ہیں کہ سیدنا علیؑ، سیدنا عمرؓ سے راضی تھے، ان کے لیے دعائے رحمت کرتے اور سیدنا ابوبکرؓ و سیدنا عمرؓ کو نبی اکرم ﷺ کا ساتھی بتاتے تھے۔

✽ علامہ ابوالعباس قرطبیؒ (۶۵۶ھ) فرماتے ہیں:

هَذَا الْحَدِيثُ رَدٌّ مِّنْ عَلِيٍّ رَضِيَ اللَّهُ عَنْهُ عَلَى الشِّيْعَةِ
فِيمَا يَقُولُونَ عَلَيْهِ مِنْ بَغْضِهِ لِلشَّيْخَيْنِ، وَنَسْبَتِهِ إِيَّاهُمَا
إِلَى الْجَوْرِ فِي الْإِمَامَةِ، وَأَنَّهُمَا غَضَبَاهُ، وَهَذَا كُلُّهُ كَذِبٌ
وَأَفْتِرَاءٌ؛ عَلِيٌّ رَضِيَ اللَّهُ عَنْهُ مِنْهُ بَرَاءٌ، بَلِ الْمَعْلُومُ مِنْ
حَالِهِ مَعَهُمَا تَعْظِيمُهُ وَمَحَبَّتُهُ لَهُمَا، وَاعْتِرَافُهُ بِالْفَضْلِ
لَهُمَا عَلَيْهِ وَعَلَى غَيْرِهِ، وَحَدِيثُهُ هَذَا يُنْصُّ عَلَى هَذَا

الْمَعْنَى، وَقَدْ تَقَدَّمَ ثَنَاءُ عَلِيِّ عَلِيٍّ أَبِي بَكْرٍ رَضِيَ اللَّهُ
عَنْهُمَا، وَاعْتِدَارُهُ عَنْ تَخَلُّفِهِ عَنْ بَيْعَتِهِ، وَصِحَّةُ مُبَايَعَتِهِ
لَهُ، وَانْقِيَادُهُ لَهُ مُخْتَارًا طَائِعًا سِرًّا وَجَهْرًا، وَكَذَلِكَ فَعَلَ
مَعَ عُمَرَ رَضِيَ اللَّهُ عَنْهُمْ أَجْمَعِينَ، وَكُلُّ ذَلِكَ يُكَذِّبُ
الشَّيْعَةَ وَالرَّوَاغِضَ فِي دَعْوَاهُمْ، لَكِنَّ الْأَهْوَاءَ وَالتَّعَصُّبَ
أَعْمَاهُمْ .

”یہ حدیث سیدنا علیؑ کی طرف سے شیعہ پر رد ہے، جو وہ شیخین سے
بغض کی وجہ سے ان پر بکواس کرتے ہیں، ان پر الزام لگاتے ہیں کہ
انہوں نے امامت میں ظلم کیا اور امامت غصب کر لی، نعوذ باللہ! یہ سب
کذب اور افترا ہے۔ علیؑ اس سے بری ہیں۔ بلکہ وہ تو ان شیخین سے
محبت کا تعلق رکھتے تھے، ان کے سب سے افضل ہونے کا اعتراف کرتے
تھے، ان کی یہ روایت اس بات پر نص ہے۔ اس سے پہلے سیدنا
علیؑ کی سیدنا ابوبکرؑ کے لئے تعریف گزر چکی ہے۔ اسی طرح گزر
چکا ہے کہ سیدنا علیؑ نے بیعت سے تاخیر کا عذر پیش کیا تھا، پھر انہوں
نے سیدنا ابوبکرؑ کی بیعت کر لی تھی اور سری و جہری ہر طرح سے ان
کے مطیع ہو گئے تھے۔ سیدنا علیؑ کا سیدنا عمرؑ کے ساتھ یہی تعلق
رہا۔ یہ سب باتیں شیعہ اور روافض کے تمام دعوؤں کا رد کرتی ہیں، مگر
تعصب نے انہیں اندھا کر دیا ہے۔“

(المُفْتِهِمْ لَمَا أَشْكَلَ مِنْ تَلْخِيصِ كِتَابِ مُسْلِمٍ : 252/6)

③ سیدنا علی بن ابی طالب رضی اللہ عنہ نے فرمایا:

جَلَدَ النَّبِيُّ صَلَّى اللَّهُ عَلَيْهِ وَسَلَّمَ أَرْبَعِينَ، وَجَلَدَ أَبُو بَكْرٍ
أَرْبَعِينَ، وَعُمَرُ ثَمَانِينَ، وَكُلُّ سُنَّةٍ، وَهَذَا أَحَبُّ إِلَيَّ .

”نبی کریم صلی اللہ علیہ وسلم نے (شرابی کو) چالیس کوڑے لگائے، سیدنا ابو بکر رضی اللہ عنہ
نے بھی چالیس کوڑے لگائے۔ سیدنا عمر رضی اللہ عنہ نے اسی کوڑے لگائے، تو یہ
سب سنت ہیں، مگر (شراب پینے پر) چالیس کوڑے لگانا مجھے زیادہ محبوب ہیں۔“

(صحیح مسلم : 1707)

❁ علامہ ابو العباس قرطبی رضی اللہ عنہ (۶۵۶ھ) فرماتے ہیں:

دَلِيلٌ وَاضِحٌ عَلَى اعْتِقَادِ عَلِيِّ رَضِيَ اللَّهُ عَنْهُ صِحَّةَ
إِمَامَةِ الْخَلِيفَتَيْنِ أَبِي بَكْرٍ، وَعُمَرَ، وَأَنَّ حُكْمَهُمَا يُقَالُ
عَلَيْهِ : سُنَّةٌ؛ خِلَافًا لِلرَّافِضَةِ وَالشَّيْعَةِ، وَهُوَ أَعْظَمُ حُجَّةٍ
عَلَيْهِمْ؛ لِأَنَّهُ قَوْلُ مَتَّبِعِهِمْ؛ الَّذِي يَتَعَصَّبُونَ لَهُ،
وَيَعْتَقِدُونَ فِيهِ مَا يَتَبَرَّأُ هُوَ مِنْهُ .

”یہ واضح دلیل ہے کہ سیدنا علی رضی اللہ عنہ شیخین کی امامت کو صحیح تسلیم کرتے
تھے۔ ان کے فیصلوں کو سنت کہا جاتا تھا۔ جب کہ شیعہ روافض اس کی
مخالفت کرتے ہیں۔ تو یہ سیدنا علی رضی اللہ عنہ کا قول روافض پر بہت بڑی حجت
ہے، کیوں کہ یہ ان کے امام کا قول ہے۔ جن کے لئے یہ تعصب رکھتے

ہیں اور ایسے عقائد رکھتے ہیں، جن عقائد سے انہوں نے خود برأت کی۔“
 (إكمال المعلم للقاضي عياض : 544/5، المفہم لما أشكل من تلخيص
 كتاب مسلم : 136/5، شرح الطيبي : 2540/8)

④ سیدنا ابو جحیفہ رضی اللہ عنہ کہتے ہیں کہ میں نے سیدنا علی رضی اللہ عنہ سے کہا:
 هَلْ عِنْدَكُمْ كِتَابٌ؟ قَالَ : لَا، إِلَّا كِتَابُ اللَّهِ، أَوْ فَهْمٌ
 أُعْطِيَهِ رَجُلٌ مُسْلِمٌ، أَوْ مَا فِي هَذِهِ الصَّحِيفَةِ، قَالَ : قُلْتُ
 : فَمَا فِي هَذِهِ الصَّحِيفَةِ؟ قَالَ : الْعَقْلُ، وَفَكَأُكَ الْأَسِيرِ،
 وَلَا يُقْتَلُ مُسْلِمٌ بِكَافِرٍ .

”کیا آپ کے پاس کوئی خاص تحریر ہے؟ فرمایا: نہیں، صرف کتاب اللہ کا
 فہم اور یہ صحیفہ ہے۔ میں نے پوچھا: اس صحیفہ میں کیا ہے؟ فرمایا: دیت،
 قیدی آزاد کرنا اور یہ کہ مسلمان کو کافر کے بدلے قتل نہ کیا جائے (کے
 مسائل ہیں)۔“

(صحیح البخاری: 111)

❁ حافظ نووی رحمۃ اللہ علیہ (۶۷۶ھ) فرماتے ہیں:

هَذَا تَصْرِيحٌ مِّنْ عَلِيٍّ رَضِيَ اللَّهُ تَعَالَى عَنْهُ بِإِبْطَالِ مَا
 تَزَعَّمَهُ الرَّافِضَةُ وَالشَّيْعَةُ وَيَخْتَرِعُونَهُ مِنْ قَوْلِهِمْ إِنَّ عَلِيًّا
 رَضِيَ اللَّهُ تَعَالَى عَنْهُ أَوْصَى إِلَيْهِ النَّبِيُّ صَلَّى اللَّهُ عَلَيْهِ
 وَسَلَّمَ بِأُمُورٍ كَثِيرَةٍ مِّنْ أَسْرَارِ الْعِلْمِ وَقَوَاعِدِ الدِّينِ

وَكُنُوزِ الشَّرِيعَةِ وَأَنَّهُ صَلَّى اللَّهُ عَلَيْهِ وَسَلَّمَ خَصَّ أَهْلَ
الْبَيْتِ بِمَا لَمْ يُطْلِعْ عَلَيْهِ غَيْرُهُمْ وَهَذِهِ دَعَاوَى بَاطِلَةٌ
وَأَخْتِرَاعَاتٌ فَاسِدَةٌ لَا أَصْلَ لَهَا وَيَكْفِي فِي إِبْطَالِهَا قَوْلُ
عَلِيِّ رَضِيَ اللَّهُ عَنْهُ هَذَا.

”یہ سیدنا علیؑ کی جانب سے تصریح ہے، جو روافض کے خیالات کو
باطل کر رہی ہے۔ وہ آپؑ پر یہ جھوٹ گھڑتے ہیں کہ نبی کریمؐ نے
آپ کو وصیت کی تھی، اس میں کئی امور تھے، مخفی علوم تھے، دین کے
قواعد تھے اور شریعت کے خزانے تھے اور نبی کریمؐ نے یہ سب خاص
طور پر اہل بیت کو بتائے تھے، کوئی اور ان پر مطلع نہیں تھا، یہ باطل دعوے
ہیں، فاسد اختراعات ہیں، ان کی کوئی اصل موجود نہیں۔ خود سیدنا
علیؑ کا یہ قول ان کے ابطال کے لئے کافی ہے۔“

(شرح النووي : 143/9، إرشاد الساري للقسطلاني : 331/3، شرح

المشكوة للطبيبي : 2050/6)

ثابت ہوا کہ سیدنا علیؑ وصی رسول نہیں تھے، نہ وہ خود کو خلیفہ بلا فصل سمجھتے تھے،
بلکہ آپ نے سیدنا ابوبکرؓ کے ہاتھ پر خلافت و امامت کی بیعت کر رکھی تھی۔
❁ علامہ حسنی حنفی (۲۸۳ھ) لکھتے ہیں:

ذَهَبَ إِلَيْهِ الرَّوَافِضُ أَنَّ اللَّهَ تَعَالَى أَنْزَلَ آيَاتٍ فِي شَأْنِ
عَلِيِّ رَضِيَ اللَّهُ عَنْهُ وَذَكَرَ رَسُولُ اللَّهِ صَلَّى اللَّهُ عَلَيْهِ

وَسَلَّمَ أَحَادِيثَ فِي فَضْلِهِ وَالتَّنْصِيصَ عَلَى إِمَامَتِهِ غَيْرَ
 أَنَّ الصَّحَابَةَ رَضِيَ اللَّهُ عَنْهُمْ كَتَمُوا ذَلِكَ حَسَدًا مِنْهُمْ
 لَهُ، وَعِنْدَ أَهْلِ السُّنَّةِ رَحِمَهُمُ اللَّهُ هَذَا كَذِبٌ وَزُورٌ لَا
 يَجُوزُ أَنْ يُظَنَّ بِأَحَدٍ مِنَ الصَّحَابَةِ رَضِيَ اللَّهُ عَنْهُمْ
 فَكَيْفَ بِجَمَاعَتِهِمْ وَلَوْ كَانَ شَيْئًا مِنْ ذَلِكَ لَأَشْتَهَرَ
 وَلَكِنْ مَا يَذْهَبُ إِلَيْهِ الرَّوَافِضُ مَبْنِيًّا عَلَى الْكُذْبِ
 وَالْبُهْتَانِ .

”روافض کا مذہب ہے کہ اللہ تعالیٰ نے سیدنا علیؑ کی شان میں آیات
 نازل کی ہیں اور نبی کریم ﷺ نے آپ کی فضیلت میں احادیث بیان
 کیں ہیں اور علیؑ کی امامت پر نص قائم کی ہے، جبکہ صحابہ نے ان
 سے حسد کرتے ہوئے وہ نصوص چھپالی ہیں۔ اہل سنت کہتے ہیں کہ یہ
 جھوٹ اور بہتان ہے، کسی ایک صحابی کے متعلق بھی ایسا گمان رکھنا جائز
 نہیں، کجا پوری جماعت پر ایسا گمان رکھا جائے۔ اگر کچھ ایسی نصوص ہوتیں،
 تو مشہور ہو جاتیں، لیکن روافض کا یہ قول جھوٹ اور بہتان پر مبنی ہے۔“

(المبسوط: 262/30)

⑤ عبدالعزیز بن رفیعؒ بیان کرتے ہیں:

دَخَلْتُ أَنَا وَشَدَّادُ بْنُ مَعْقِلٍ عَلَى ابْنِ عَبَّاسٍ رَضِيَ اللَّهُ
 عَنْهُمَا، فَقَالَ لَهُ شَدَّادُ بْنُ مَعْقِلٍ: أَتَرَكَ النَّبِيَّ صَلَّى اللَّهُ

عَلَيْهِ وَسَلَّمَ مِنْ شَيْءٍ؟ قَالَ : مَا تَرَكَ إِلَّا مَا بَيْنَ الدَّفْتَيْنِ
 قَالَ : وَدَخَلْنَا عَلَى مُحَمَّدِ ابْنِ الْحَنْفِيَّةِ ، فَسَأَلْنَاهُ ، فَقَالَ :
 مَا تَرَكَ إِلَّا مَا بَيْنَ الدَّفْتَيْنِ .

”میں اور شداد بن معقل رضی اللہ عنہ سیدنا عبداللہ بن عباس رضی اللہ عنہما کے پاس گئے،
 تو شداد بن معقل رضی اللہ عنہ نے عرض کیا: کیا نبی کریم صلی اللہ علیہ وسلم نے (آپ اہل
 بیت کے لیے) کوئی خاص چیز چھوڑی ہے؟ فرمایا: نبی کریم صلی اللہ علیہ وسلم نے
 سوائے قرآن کے کچھ نہیں چھوڑا۔ پھر ہم محمد ابن حنفیہ رضی اللہ عنہ کے پاس گئے
 اور ان سے بھی پوچھا، تو فرمایا: سوائے قرآن کے کچھ نہیں چھوڑا۔“

(صحیح البخاری: 5019)

✽ حافظ ابن حجر رضی اللہ عنہ (۸۵۲ھ) فرماتے ہیں:

أَيُّ مَا فِي الْمُصْحَفِ وَلَيْسَ الْمُرَادُ أَنَّهُ تَرَكَ الْقُرْآنَ
 مَجْمُوعًا بَيْنَ الدَّفْتَيْنِ لِأَنَّ ذَلِكَ يُخَالِفُ مَا تَقَدَّمَ مِنْ
 جَمْعِ أَبِي بَكْرٍ ثُمَّ عُثْمَانَ وَهَذِهِ التَّرْجِمَةُ لِلرَّدِّ عَلَى مَنْ
 زَعَمَ أَنَّ كَثِيرًا مِنَ الْقُرْآنِ ذَهَبَ لِذَهَابِ حَمَلَتِهِ وَهُوَ
 شَيْءٌ اخْتَلَقَهُ الرَّوَافِضُ لِتَصْحِيحِ دَعْوَاهُمْ أَنَّ التَّنْصِيصَ
 عَلَى إِمَامَةِ عَلِيٍّ وَاسْتِحْقَاقِهِ الْخِلَافَةَ عِنْدَ مَوْتِ النَّبِيِّ
 صَلَّى اللَّهُ عَلَيْهِ وَسَلَّمَ كَانَ ثَابِتًا فِي الْقُرْآنِ وَأَنَّ الصَّحَابَةَ

كَتَمُوهُ وَهِيَ دَعْوَىٰ بَاطِلَةٌ لِأَنَّهٗمْ لَمْ يَكْتُمُوا مِثْلَ أَنْتَ
 عِنْدِي بِمَنْزِلَةِ هَارُونَ مِنْ مُوسَىٰ وَغَيْرَهَا مِنَ الظَّوَاهِرِ
 الَّتِي قَدْ يَتَمَسَّكُ بِهَا مَنْ يَدَّعِي إِمَامَتَهُ كَمَا لَمْ يَكْتُمُوا مَا
 يُعَارِضُ ذَلِكَ أَوْ يُخَصِّصُ عُمُومَهُ أَوْ يُقَيِّدُ مُطْلَقَهُ وَقَدْ
 تَلَطَّفَ الْمُصَنِّفُ فِي الِاسْتِدْلَالِ عَلَى الرَّافِضَةِ بِمَا
 أَخْرَجَهُ عَنْ أَحَدِ أَيْمَتِهِمُ الَّذِينَ يَدَّعُونَ إِمَامَتَهُ وَهُوَ
 مُحَمَّدُ بْنُ الْحَنَفِيَّةِ وَهُوَ بْنُ عَلِيٍّ بْنِ أَبِي طَالِبٍ فَلَوْ كَانَ
 هُنَاكَ شَيْءٌ مَا يَتَعَلَّقُ بِأَبِيهِ لَكَانَ هُوَ أَحَقُّ النَّاسِ
 بِالْإِطْلَاعِ عَلَيْهِ وَكَذَلِكَ بْنُ عَبَّاسٍ فَإِنَّهُ بْنُ عَمِّ عَلِيٍّ
 وَأَشَدُّ النَّاسِ لَهُ لُزُومًا وَأَطْلَاعًا عَلَىٰ حَالِهِ .

”مطلب کہ جو کچھ اس قرآن میں موجود ہے، اس سے یہ مراد نہیں کہ نبی
 کریم ﷺ نے قرآن کو کتابی شکل میں چھوڑا، کیونکہ یہ ابو بکر و عثمان رضی اللہ عنہما
 کے جمع قرآن کے مخالف ہے، جیسا کہ پہلے بیان ہو چکا ہے۔ یہ ترجمہ
 اللباب ان حضرات پر رد ہے کہ جو کہتے ہیں کہ قرآن کا کچھ حصہ بعض قرا
 کی موت سے ضائع ہو گیا، یہ دعویٰ روافض کی طرف سے کیا جاتا ہے،
 یوں اپنے اس دعویٰ کو صحیح ثابت کرنے کی کوشش کرتے ہیں کہ سیدنا علی
 بن ابی طالب رضی اللہ عنہ کی امامت اور خلیفہ بلا فصل ہونے کی نص قرآن میں

موجود تھی، لیکن صحابہ کرام نے اسے چھپا دیا۔ یہ باطل دعویٰ ہے۔ کیونکہ صحابہ کرام نے حدیث: ”آپ کا میرے ہاں وہی مقام ہے، جو موسیٰ کے ہاں ہارون کا تھا۔“ اور اس جیسے دیگر دلائل نہیں چھپائے کہ جن سے خلافت علیؓ کے دعویدار دلیل لیتے ہیں۔ اسی طرح صحابہ کرام نے امامت علیؓ کے معارض، اس کے عموم کو خاص اور مطلق کو مقید کرنے والے دلائل کو بھی نہیں چھپایا۔ مصنف (امام بخاریؒ) نے انتہائی باریک بینی کے ساتھ روافض پر رد کیا ہے کہ شیعہ کے ایک امام، علی بن ابی طالب کے بیٹے، محمد ابن حنفیہ سے روایت نقل کی۔ اگر کوئی ایسی بات موجود ہوتی، جو ان کے والد سیدنا علیؓ کے ساتھ خاص ہوتی، تو محمد بن حنفیہؒ ضرور جانتے ہوتے۔ اسی طرح سیدنا عبداللہ بن عباسؓ بھی جانتے ہوتے، کیونکہ آپؓ سیدنا علیؓ کے چچا زاد بھائی، سب سے زیادہ ان کے ساتھ رہنے والے اور ان کے حالات سے باخبر رہنے والے تھے۔“

(فتح الباری شرح صحیح البخاری: 69/9)

⑥ طلحہ بن مصرفؓ بیان کرتے ہیں:

سَأَلْتُ عَبْدَ اللَّهِ بْنَ أَبِي أَوْفَى رَضِيَ اللَّهُ عَنْهُمَا أَوْصَى النَّبِيُّ صَلَّى اللَّهُ عَلَيْهِ وَسَلَّمَ؟ فَقَالَ: لَا، فَقُلْتُ: كَيْفَ كُتِبَ عَلَى النَّاسِ الْوَصِيَّةُ، أَوْ أُمِرُوا بِهَا؟ قَالَ: أَوْصَى

بِكِتَابِ اللَّهِ .

”میں نے سیدنا عبداللہ بن ابی اونی رضی اللہ عنہ سے پوچھا: کیا رسول اللہ صلی اللہ علیہ وسلم نے کسی کو وصی مقرر کیا؟ کہا: نہیں! عرض کیا: تو پھر لوگوں پر وصیت کیسے فرض ہوئی؟ فرمایا: آپ صلی اللہ علیہ وسلم نے قرآن و حدیث کے مطابق عمل کی وصیت فرمائی تھی۔“

(صحیح البخاری: 4460؛ صحیح مسلم: 1634)

④ اسود بن یزید رضی اللہ عنہ بیان کرتے ہیں:

ذُكِرَ عِنْدَ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَوْصَى إِلَى عَلِيٍّ، فَقَالَتْ: مَنْ قَالَ؟ لَقَدْ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَإِنِّي لَمُسْنِدَتُهُ إِلَى صَدْرِي فَدَعَا بِالطَّسْتِ، فَانْخَنَثَ فَمَاتَ فَمَا شَعَرْتُ فَكَيْفَ أَوْصَى إِلَى عَلِيٍّ؟ .

”سیدہ عائشہ رضی اللہ عنہا کے سامنے ذکر ہوا کہ نبی کریم صلی اللہ علیہ وسلم نے سیدنا علی رضی اللہ عنہ کو اپنا وصی بنایا ہے؟ پوچھا: کون کہتا ہے؟ میں خود نبی کریم صلی اللہ علیہ وسلم کی خدمت میں حاضر تھی، آپ صلی اللہ علیہ وسلم میرے سینے سے ٹیک لگائے ہوئے تھے، آپ صلی اللہ علیہ وسلم نے بڑی سلفی (ہاتھ وغیرہ دھونے کا برتن) منگوائی، پھر ایک جانب جھک گئے اور مجھے پتہ بھی نہ چلا کہ آپ صلی اللہ علیہ وسلم اس دنیا سے رخصت ہو گئے، آپ صلی اللہ علیہ وسلم نے سیدنا علی رضی اللہ عنہ کو کیسے وصی بنا دیا۔“

(صحیح البخاری: 4459؛ صحیح مسلم: 1636)

⑧ قیس بن عباد رضی اللہ عنہ بیان کرتے ہیں:

قُلْتُ لِعَمَّارٍ: أَرَأَيْتُمْ صَنِّعَكُمْ هَذَا الَّذِي صَنَعْتُمْ فِي أَمْرِ عَلِيٍّ، أَرَأَيْتُمْ رَأَيْتُمُوهُ أَوْ شَيْئًا عَهْدَهُ إِلَيْكُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ فَقَالَ: مَا عَهْدَ إِلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا لَمْ يَعْهَدْهُ إِلَى النَّاسِ كَافَّةً.

”میں نے سیدنا عمار بن یاسر رضی اللہ عنہ سے عرض کیا: آپ نے سیدنا علی رضی اللہ عنہ کا ساتھ کس وجہ سے دیا ہے؟ یہ آپ کی رائے ہے یا کوئی ایسا معاملہ ہے، جس کا رسول اللہ صلی اللہ علیہ وسلم نے آپ سے وعدہ لیا تھا؟ تو فرمایا: رسول اللہ صلی اللہ علیہ وسلم نے ہم سے کوئی وعدہ ایسا وعدہ نہیں لیا، جو باقی تمام صحابہ سے نہ لیا ہو۔“

(صحیح مسلم: 2779)

علامہ ابوالعباس قرطبی رضی اللہ عنہ (656ھ) لکھتے ہیں:

تَكْذِيبٌ مِّنْ عَمَّارٍ لِلشَّيْعَةِ فِيمَا يَدْعُونَهُ وَيَكْذِبُونَ بِهِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَى عَلِيٍّ رَضِيَ اللَّهُ عَنْهُ فِي يَوْمِ غَدِيرِ خُمٍّ وَغَيْرِهِ.

”سیدنا عمار بن یاسر رضی اللہ عنہ نے شیعہ کی تکذیب کی ہے۔ وہ رسول اللہ صلی اللہ علیہ وسلم اور سیدنا علی رضی اللہ عنہ پر غدیر خم وغیرہ کے معاملے میں جھوٹے دعوے کرتے ہیں (کہ سیدنا علی رضی اللہ عنہ وصی رسول ہیں)۔“

(المفہم لما أشكل من تلخیص کتاب مسلم: 333/7)